
விசுவாச இளைஞர்கள்‌ 
சிலரால்‌ 1972-ம்‌ ஆண்டூ 
நிறுவப்பட்டு, 1979-ம்‌ ஆண்டு 
பதிவு செய்யப்பட்ட ஓர்‌ ஊழியம்‌. 

பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்சிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 
ஓர்‌ மிஷனரி ஊழியம்‌. 


பிப்ரவரி 2017 


இன்பிளி 


ம்டல்‌ 


கிறிஸ்துவுக்குள்‌ அன்பான ஜெபப்‌ பங்காளரே, 


ஜீவனை அடைந்தவர்களை, திருப்தி அடையச்‌ செய்து, 
நிலைக்கப்பண்ணி, தீமை அணுகாதபடி காக்க வல்லவரின்‌ இனிய 
நாமத்தில்‌ வாழ்த்துக்கள்‌ (நீதி. 19:23). ஆகையால்‌, கர்த்தருக்குப்‌ 
பயப்படூதலே நமக்கு தலையாகிய காரியமாக மாறுவதாக; 
அது, ஜீவ ஊற்றல்லவா, மரண கண்ணிக்கும்‌ தப்புவிக்குமே 
(நீதி. 14:27); நம்‌ பிள்ளைகளுக்கும்‌ அதினாலே அடைக்கலம்‌ 
கிடைக்குமே. (நீதி. 14:26) 
தேசத்தில்‌ நடக்கும்‌ நிகழ்வுகள்‌ நம்மை திடூக்கிடச்‌ செய்கிறது. 
அநேகரை செயலற்றுப்போகச்‌ செய்கிறது. அறிவு பெருகுவதுபோல 
காணப்படும்‌ புதுமைகள்‌ தோன்றினாலும்‌, அனைத்தும்‌ 
ஜனத்தினை இன்னமும்‌ முட்டாள்கள்‌ ஆக்கி, மூழ்கிப்போகவே 
செய்கிறது. எனவே, ஆண்டவரை அறியவேண்டிய விதமாக 
தேசம்‌ அறிந்துகொள்வதே இதற்கு விடை என்று தைரியமாகச்‌ 
சொல்லக்கூடுமே. தேசம்‌ தேவனை அறிய, தேவ சபை சகல அறிவும்‌ 
பெற்றிருந்தாலும்‌, பலவிதமான போராட்டங்களின்‌ நடூவில்‌ கடந்து 
செல்வதினால்‌ தத்தளித்து, தேவ காரியங்களும்‌, தேவனுக்கென்று 
செய்யவேண்டிய வேலைகளும்‌ பூரணப்படாமலேயே உள்ளது. 


கொரிந்து சபையை மையமாகக்‌ கொண்டு அதற்கான 


காரியங்களை கொஞ்சம்‌ ஆராய்வது நமக்கு பிரயோஜனமாக 
இருக்கும்‌ என்று எண்ணி இந்த மடலை வரைகிறேன்‌. 

கொரிந்து சபையைக்‌ குறித்து, “எல்லா உபதேசத்திலும்‌, 
எல்லா அறிவிலும்‌, மற்றெல்லாவற்றிலும்‌ சம்பூரணமாக்கப்பட்ட 
ஒன்று” என்றே ஆவியானவர்‌ எழுதிவைத்துள்ளார்‌ 
(1கொரி. 1:7). இன்றைய சபைக்கு கொடுக்கப்பட்டிருப்பது போல 
எந்த நாளிலும்‌ இத்தனை அறிவு (புத்தகங்கள்‌ வாயிலாக, அநேக வேதாகம 
திருப்பங்கள்‌ மூலமாக (8106 468009), ஊழியர்‌ மூலமாக) ஒருக்காலும்‌ 
கிடைத்ததில்லை. கொரிந்து சபையைப்‌ போலவே நிரம்பி வழியும்‌ 
போதனைகள்‌ உண்டூ, போதிக்க கருத்தரங்குகளும்‌ உண்டுூ, 
பயிற்சி முகாம்கள்‌ உண்டு, கூட்டங்களுக்கும்‌ குறைச்சலில்லை. 

ஆனால்‌, அன்றைய கொரிந்து சபையில்‌ காணப்பட்ட 
அனைத்துக்‌ கொமய பாவங்களும்‌ இன்றும்‌ சபைகளில்‌ மலிந்து 
காணப்படுவதனால்‌, சபை சத்துவமற்றதாகவும்‌, சாட்சியற்றதாகவும்‌, 
காட்சிப்பொருளாகவே மாற்றப்பட்டுக்கொண்டுவருகிறது என்பது கவலைக்குரியது. 
சத்துவமற்றதனால்‌ சாரமற்ற நிலைக்கு வந்து கொட்டப்பருவதற்கு ஏதுவான 
உப்பாக மாறிவிடக்கூடாதே என்ற ஏக்கமும்‌ நம்மில்‌ தொனிக்கிறது. 

எல்லா அறிவைப்‌ பெற்ற கொரிந்து சபையில்‌ பிரிவினை 
வாதங்கள்‌; நான்‌ பவுலைச்‌ சேர்ந்தவன்‌, கேபாவைச்‌ சேர்ந்தவன்‌, 
அப்பொல்லோவைச்‌ சேர்ந்தவன்‌ என்று தனிமனிதரை 
மையமாக்கிக்கொண்ட கோலம்‌ இன்றும்‌ தலைவிரித்தாடுகிறதே 
(1கொரி. 1:12). கூடவே, அதனைப்‌ பெருமையாகப்‌ பேசி 
மற்றவர்களை மதிக்கவோ, அவர்களுக்கு கர்த்தர்‌ அருளின 
கிருபைகளைப்‌ பார்க்கவோ கூடாதவாறு, மாம்ச சிந்தை 
மேலோங்கி நிற்கிறதே (1கொரி. 2:3,4). ஒருவனும்‌ மனுஷரைக்‌ 
குறித்து மேன்மைபாராட்டாதிருப்பானாக. (1கொரி. 3:21) 

இதனால்‌, தேவராஜ்யத்தின்‌ சிந்தனை கெட்டுப்போய்‌, இசைந்து இணைந்து 
செயல்படக்கூடாதவாறு சத்துரு சுலபமாகச்‌ செய்துவிருகிறானே. 

அறிவைப்‌ பெற்றிருந்த சபையில்‌ ஒழுக்கக்‌ கேடும்‌ கரைபுரண்டூ 
ஓடுகிறதே (1கொரி. 5:1). கூடவே, அப்படி நடப்பவர்களை 
கண்டிக்கவோ, கடிந்துகொண்டூ ஒழுங்கு நடவடிக்கை 
மேற்கொண்டு ஆத்துமா காக்கப்படுவதற்கான காரியங்கள்‌ 

மேற்கொள்ளப்படுவதில்லை; மாறாக, அதற்காக இறுமாப்பு 
கொண்டு, அநேகரை கிறிஸ்துவோடூ சேரக்கூடாதபடி செய்துவிடூம்‌ 
கொடூமையை என்ன சொல்லுவது? 

இறுதியாக எல்லாவற்றையும்‌ அப்படியே ஏற்றுக்கொண்டு, கண்டும்‌ 
காணாமலே வாழும்‌ பழக்கத்திற்கு (௦௦56) சபை தள்ளப்பட்டதினால்‌, 
ஜீவவாசனையை சபை இழந்து நிற்கிறதே; மரணவாசனை மற்றவர்களை 
நம்மிடம்‌ சேரக்கூடாதபம மாற்றிலிருகிறதே. (2கொரி. 2:15) 

போதாக்குறைக்கு, ஆவியானவரின்‌ பெயரில்‌ நடக்கும்‌ குழப்பங்கள்‌ 
(1கொரி. 14:33,40), தெளிவற்ற வரங்களின்‌ துர்‌உபதேசங்கள்‌ 
(1கொரி. 14:26), அன்பற்ற அர்த்தமற்ற ஆராதனைகளும்‌, 
ஆர்ப்பரிப்புகளும்‌ (1கொரி. 13:1, 14:7) ஆண்டவரிடம்‌ சேர்க்காமல்‌, 
மனிதர்களின்‌ புகழ்பாட செயல்பருத்தப்பரம்‌ வரங்கள்‌ சபையை 
கேலிக்கூத்தாக்கிவிருகிறது. 

உண்மை சுவிசேஷத்தினைச்‌ சொல்லாமல்‌ வெறும்‌ உலக 
ஆசீர்வாதங்களைப்‌ பற்றிய சிந்தனையைத்‌ தாண்டும்‌ பிரசங்கங்கள்‌ 
(1கொரி. 4:15,20, 15:9), குறைவில்‌ இருப்போருக்காக முறையாக 
சேர்த்து வைத்து (வருவாய்க்கு தகுந்தாற்போல்‌) உதவி செய்யும்‌ 
திட்டங்கள்‌ இல்லாமல்‌, அப்படிச்‌ செய்தாலும்‌ கணக்கு வழக்குகள்‌ 
ஒழுங்காக வைக்கப்படாமல்‌ (1கொரி. 16:1-4), ஆடம்பரத்திற்கும்‌ 
ஆரவார விழாக்களுக்குமே செலவு செய்யும்‌ திட்டங்கள்‌ இன்னமும்‌ சபையை 
தனித்தன்மை இழக்கச்‌ செய்து, உலகத்திற்குப்‌ போட்டியாக கெட்டுப்போகவே 
வழிசெய்கிறது. 

பணிந்துபோவதும்‌ குறைந்து (1கொரி. 6:7), குடும்ப வாழ்வும்‌ 
சீரழிந்து (1கொரி. 7), உரிமைகளையும்‌ விட்டுக்‌ கொருக்க மனதில்லாமல்‌, 
கொடுக்கப்படாத அதிகாரங்களையும்‌ கையில்‌ எடூத்து அதிகாரம்‌ 
செய்து (1கொரி. 9:18,19), பெற்றுக்கொள்ளத்தக்கதாக 
ஓடவேண்மய பந்தயப்‌ பொருளின்‌ மேல்‌ நாட்டம்‌ வைக்காமல்‌ 
(1கொரி. 9:24,25), உயிர்த்தெழுதலில்‌ நடைபெறும்‌ காரியங்களைக்‌ 
குறித்த தெளிவற்ற எண்ணங்கள்‌ (1கொரி. 15:7), கிறிஸ்துவின்‌ 
சரீரமாகிய சபையில்‌ அங்கமானோம்‌ நமக்கென்று வெவ்வேறு 
அலுவல்கள்‌ உண்டு என்ற எண்ணம்‌ மறக்கப்பட்டு்ப்‌ போய்‌ 
(1கொரி. 12:12), எல்லாரும்‌ ஒரே வேலையை அவர்‌ செய்கிறார்‌ 

ஆகையால்‌ நான்‌ குறைந்தவனில்லை என்ற போட்டி 
மனப்பான்மையுடன்‌ செய்யத்‌ துணிந்ததினால்‌ உண்டான 
சேதங்கள்‌ ஏராளம்‌ ஏராளம்‌. இவைகள்‌ சபையின்‌ தரிசனத்தினை 
மங்கிப்போகச்‌ செய்துவிட்டன. 

கொரிந்து சபைக்கு இருந்த அறிவு எத்தனை என்பதனை 
ஆராய்ந்தால்‌, இத்தனை அறிவு இருந்தும்‌ ஏன்‌ மேற்கண்ட 
காரியங்கள்‌ காணப்பட்டது? 

சாத்தானுடைய உபாயத்‌ தந்திரங்களை அறிந்தவர்கள்தானே 
கொரி. 2:11), பழைய ஏற்பாட்டில்‌ பிரித்தெடுக்கப்பட்ட தேவஜனம்‌ 
தங்களைக்‌ கெடூத்துக்கொண்டதினால்‌ உண்டான அழிவையும்‌ 
தெரிந்தவர்கள்தானே. (1கொரி. 10:1-12) 

வெறும்‌ அறிவு இறுமாப்பைத்தானே உண்டாக்கும்‌ 
(1கொரி. 8:1). அறியவேண்முய பிரகாரம்‌ அவர்கள்‌ அறியாமல்‌ 
இருந்ததினால்‌ உண்டான விளைவோ? (1கொரி. 8:2) 

தேவ ஆவியானவர்‌ நம்மில்‌ தங்கி வாசம்‌ செய்வதினால்‌ 
நாம்தான்‌ தேவ ஆலயம்‌ என்பதனை  அறிந்திருந்தார்களே 
(1கொரி. 3:16). ஆகையினால்‌, சரீரத்திற்கும்‌ விரோதமாக 
பாவம்‌ செய்யக்கூடாது என்றும்‌, நாம்‌ நம்முடையவர்கள்‌ அல்ல, 
விலைக்கு வாங்கப்பட்டதினால்‌ சரீரத்தினாலும்‌ ஆவியினாலும்‌ 
தேவனை மகிமைப்படுத்தி வாழவே நாம்‌ அழைக்கப்பட்டவர்கள்‌ 
என்பதனை  அறிந்தவர்கள்தானே; இவைகள்‌ மறத்துவிட்டதோ? 
அல்லது மறக்கமுக்கப்பட்டுவிட்தோ? எனவே எண்ணங்களில்‌ கூட நம்மை 
கறைபருத்தாதபம வாழவேணர்டியவர்கள்‌ அல்லவா நாம்‌. (1கொரி. 6:17) 

அந்த அறிவு பவுலை எத்தனை தைரியமுள்ளவனாக மாற்றியது. 
“எப்போதும்‌ போல இப்பொழுதும்‌ மிகுந்த தைரியத்தோடே 
ஜீவனாலாகிலும்‌ சாலினாலாகிலும்‌ கிறிஸ்து என்‌ சரீரத்தினாலே 
மகிமைப்பருவாரென்று எனக்கு உண்டாயிருக்கிற வாஞ்சைக்கும்‌ 
நம்பிக்கைக்கும்‌ தக்கதாய்‌ .... சுவிசேஷம்‌ பிரபலமாகும்படிக்கு 
ஏதுவாயிற்று (பிலி. 1:20,12)) என்று முழங்கவைக்கிறது. 
தனக்கு உள்ள கட்டுகளையோ அல்லது என்ன தீர்ப்பு 
அரண்மனையிலிருந்து வரும்‌ என்று அறியாதிருந்த காரியமோ 

அவனை பயமுறுத்தவில்லையே! (பிலி. 1:13, 2:23) 

கொஞ்சம்‌ புளித்த மா முழுவதையும்‌ புளிப்பாக்குமென்ற அறிவு 
உண்டூ (1கொரி. 5:6), கொஞ்சம்தானே என்று கண்ருகொள்ளாமல்‌ 
இருப்பதோ, அதைக்‌ குறித்து கவலையற்றிருப்பதோ, அதனை அற்ற 
செயல்படாமல்‌ இருப்பதோ எத்தனை ஆபத்தானது என்பது தெரியுமே! 

பின்னே ஏன்‌ பிரசங்கத்திலும்‌, நடவடிக்கைகளிலும்‌ அவைகள்‌ 
வெளிப்படுவதில்லை, கண்டிக்கப்படுவதில்லை;: மாறாக, அதனை 
மறைக்கவும்‌, மறக்கவும்‌ நடவமக்கை எருக்கப்பருகிறதே! பணம்‌ போய்விடும்‌ 
என்ற பயமா? கவுரவமானவர்கள்‌ என்ற நினைவோ? 

பரிசுத்த கூட்டமாக அழைக்கப்பட்ட நாம்‌ (1பேதுரு 2:9), 
ஆவிக்குரியவர்களாக நடந்துகொள்ள அமைக்கப்பட்ட நாம்‌ 
(கலா. 6:1), சாந்தமுள்ள ஆவியோடே சீர்பொருந்தப்‌ பண்ணப்பட 
எறுத்த நடவமக்கைகள்‌ நம்மை அடையாளம்‌ காட்டக்கொருக்கப்‌ போதுமானவை. 

ஜனங்கள்தானே பாவம்‌ செய்தார்கள்‌, என்‌ பேரை 
கிறுக்கிப்போடும்‌ என்று நான்‌ ஏன்‌ சொல்லவேண்டும்‌ என்று 
மோசே நினைக்கவில்லையே (யாத்‌. 32:31,32); மறுபடியும்‌ 
கர்ப்பவேதனைப்படுகிறேன்‌ என்றும்‌ (கலா. 4:19), ஒருவன்‌ 
பலவீனனானால்‌ நானும்‌ பலவீனனாகிறதில்லையோ? ஒருவன்‌ 
இடறினால்‌ என்‌ மனம்‌ எரியாதிருக்குமோ? (2கொரி. 11:29) என்ற 
பவுலின்‌ சிந்தையும்‌ நம்மை ஆட்கொள்ளவேண்ருமே! 

என்‌ சகோதரருக்குப்‌ பதிலாக நானே கிறிஸ்துவை விட்டுச்‌ 
சபிக்கப்பட்டவனாக வேண்டூமென்று விரும்புகிறேன்‌ (ரோமர்‌ 9:3) 
என்பது வெற்று வார்த்தைகள்‌ அல்லவே! 

இன்றைய சபைகளில்‌ இப்படிப்பட்ட வார்த்தைகள்‌ ஏன்‌ 
தொனிப்பதில்லை; நம்‌ இருதயம்‌ அறிவு பெற்று கமனமாகிவிட்டதோ? 

சபைக்கு அறிவு உண்டு, “பரிசுத்தவான்கள்‌ உலகத்தை 
நியாயந்தீர்ப்பார்கள்‌ என்றும்‌, தேவ தூதர்களையும்‌ 
நியாந்தீர்ப்போமென்றும்‌ (1கொரி. 6:2,3). ஆனால்‌, சகோதானுக்கும்‌ 
சகோதரனுக்கும்‌ உள்ள வழக்கை தீர்க்க விவேகிகள்‌ இல்லையா? 

அவர்களை அநியாயக்காரர்‌ என்று கூறும்‌ வேதம்‌, தேவனுடைய 
ராஜ்யத்தில்‌ இடமில்லை என்று அடித்துக்‌ கூறுகிறதே (1கொரி. 

6:5,9). நீதிமன்றங்கள்‌ ஏறி இறங்கவே இன்றைய அநேக ஆவிக்குரிய 
மக்களுக்கும்‌, அத்தியட்சர்களுக்கும்‌ நேரமில்லை. மக்கள்‌ தரும்‌ காணிக்கைப்‌ 
பணமும்‌ இதற்காகவே செலவு செய்யப்பட்‌, வீணமத்து, தேவ காரியங்களுக்கும்‌, 
தேவனை அறிவிப்பதற்கும்‌ உதவாமல்‌ செய்யும்‌ நிலை என்று மாறுமோ? 

விக்கிரகங்களோடூ ஐக்கியமாக இல்லை என்ற அறிவு உண்டு, 
ஆனால்‌, பொருளாசை என்னும்‌ விக்கிரகம்‌ எல்லா இடங்களையும்‌ 
ஆக்கிரமித்திருப்பதால்‌, காணிக்கைக்குக்‌ கொருக்கப்பரும்‌ முக்கியத்துவம்‌ 
கற்புக்கோ, கர்த்தருக்குப்‌ பயப்பரும்‌ பயத்துக்கோ கொருக்கப்பருவதில்லையே! 
கொரி. 6:16, கொலோ. 3:5) 

குடும்பத்தில்‌ கணவன்‌ தலைவனாக தரப்பட்டுள்ளான்‌ என்ற 
அறிவு உண்டே (1கொரி. 11:3); ஆனால்‌, செயல்பாட்டில்‌ அவனுக்கு 
கீழ்ப்படிய அநேகருக்கு இஷ்டமில்லைய! எத்தனை உறவு முறிவுகள்‌, 
விவாகரத்துகள்‌ அதுவும்‌ சபையில்‌ உள்ளவர்கள்‌ மத்தியில்தான்‌ 
அதிகம்‌. இணைந்து போகவோ, இசைந்து செயல்பட£வோ கூடாதபடி 
பெண்களின்‌ சுதந்திரம்‌ என்ற பெயரில்‌ தேவ வார்த்தை புறம்பாக்கப்படுகிறதே. 
அதே போல, கணவர்மாரும்‌ மனைவிக்கு பிரியமாயிருக்க 
வேண்டியவைகளைச்‌ செய்யத்‌ தவறும்‌ காரியங்கள்‌ எத்தனை 
எத்தனை. (1கொரி. 7:33) 

அறிவு உண்டு, ஆனால்‌ அப்பியாசிக்க முடியவில்லை. சிலுவையில்‌ 
அறையப்படாத சுயமே இதனைச்‌ செய்கிறதல்லவா! (கலா. 2:20, கலா. 
5:24) 

எல்லாவற்றிற்கும்‌ மேலாக, நாம்‌ ஒரு ஓட்டப்பந்தயத்தில்‌ 
இருக்கிறோம்‌ என்றும்‌, எனவே, பெற்றுக்கொள்ளத்தக்கதாக 
ஓடவேண்டும்‌ என்றும்‌ அழிவுள்ள கிரீடத்தைப்‌ பெறுகிறவர்கள்‌ 
தங்களை எல்லாவிதத்திலும்‌ இச்சையடக்கமுள்ளவர்களாய்‌ 
காத்துக்கொள்ளும்போது, அழிவில்லாத கிரீடத்தைப்‌ பெறுகிற 
நாம்‌ எப்படி ஜீவிக்கவேண்டூும்‌ என்றும்‌ அறிந்தவர்கள்‌. (1கொரி. 
9:24,25) 

நிச்சயமில்லாத ஜட்டமோ, ஆகாயத்தை அமுக்கும்‌ சிலம்பமோ நம்மை 
கவலைக்குள்ளாக்குவது மாத்திரம்‌ அல்ல, கனர்ணீர்விடச்‌ செய்யும்‌ கடைசி 
நாளில்‌ என்பது நிச்சயம்‌ அல்லவா? 

எல்லா அறிவையும்‌ பெற்ற பின்னரும்‌, அடையக்கூடியதை அடையாமல்‌ 
போவது நம்மை அவமானப்படச்‌ செய்துவி௫மே. 

நீதியின்‌ கிரீடமே எனக்கு உண்டூ என்று ஆர்ப்பரிக்க வேண்டுமே 
தேமோ. 4:8). அறிவை பெற்ற நான்‌ அதனை அனுபவிக்க அபிஷேக 
நாதர்‌ உதவ வேண்டுமே. சபையும்‌ இதனை உணரவேணர்டுமே. தனி மனித 
வாழ்விலும்‌ கூட்டு வாழ்விலும்‌ இவை தொனிக்கவேண்டுமே. 

அப்போதுதானே தேசம்‌ தேவனை அறியும்‌, திசையெங்கும்‌ 

அவர்‌ ஒலி கேட்கும்‌. தேவசபை தன்னுடைய உத்திரவாதத்தினை 
உணரவேண்டுமே: தேவ மனிதர்கள்‌ இதனைக்‌ காணும்‌ 
மட்டும்‌ உழைக்கவேண்டுமே; பிரசங்க பீடங்களில்‌ இவைகள்‌ 
முழங்கப்படவேண்டுமே; ஜெபிப்போம்‌, ஜெயித்து இதனைக்‌ 
காணும்‌ மட்டும்‌ இளைப்படையோம்‌. 


அறிந்தோம்‌ அவரை வசனத்தினால்‌ 
அறிவோ அனுபவமாக மாறவேண்டுமே 
அனுதின ஜீவியத்தில்‌ அவர்‌ வெளிப்பட 
அன்றாட வாழ்வு ஒளி பெறுமே 

அப்போ, 

தேசம்‌ தேவனை அறியும்‌ நம்மால்‌ 
தேவையுள்ள மனிதர்‌ தேடுவார்‌ அவரை 
தேம ஓமுவருவார்‌ சிலுவை நோக்கி 

தேவ மனிதர்கள்‌ பறை சாற்றிருவாரே அவரை 
இப்போ, 

சபையின்‌ நிலை கனர்ரு தலைகுனிந்தோம்‌ 
சபல புத்தியும்‌ சரித்திர கேரம்‌ கண்டோம்‌ 
சரித்திரம்‌ படைக்க புறப்பட்டோர்‌ 

சறுக்கி விழுந்தார்‌ அறிவின்‌ இறுமாப்பால்‌ 

எனவே, 

பந்தயப்‌ பொருளை இழக்காமல்‌ காக்க 
பந்தங்கள்‌ பலரும்‌ அவரைக்‌ கண்டிட 
பரமனுக்காய்‌ கிரயத்திற்கு வாங்கப்பட்டோர்‌ 
பாரில்‌ காட்டட்டும்‌ அவரின்‌ இரட்சிப்பை 
ஆகையால்‌, 

கெஞ்சுவோம்‌ சபை தூய்மை பெற 
கொஞ்ச காலம்‌ தான்‌ உண்டு இனி 
மிஞ்சும்‌ பெலத்தினை அவர்‌ பனியில்‌ 
தஞ்சம்‌ புகுந்து செலவிரவோம்‌ நாமும்‌ 


அன்பரின்‌ அறுவடைப்‌ பனியில்‌ 
அன்பு சகோ. ௦. அகஸ்முன்‌ ஜெபக்குமார்‌ 

லகரி ஷ்‌ நிற்றி 


பக்‌ சரத ஆடு “இப்்‌ 


தவன 1 ன்‌ 
ல்‌ ஆலு? வட விரட்‌ 1) 


ஆல 
டர்‌ 


ப அர த கை: ட்‌ ர்‌ ம்‌ ்‌்‌ ௬ 
ட்‌ ட்‌ ஞ்‌ 3 பகத 14௯. 0 ர 


பிதாவை வெளிப்படுத்தும்படியாகவே இயேசு இந்த உலகத்தில்‌ 
வெளிப்பட்டார்‌. இயேசு கிறிஸ்து இந்த உலகத்தில்‌ வெளிப்பட்டிருக்காவிடில்‌, 
அறியவேண்டிய விதமாக பிதாவை நாம்‌ அறிந்திருக்க முடியாது. இயேசு 
கிறிஸ்துவின்‌ மூலமாக மட்டுமல்ல, ஆதிமுதலாகவே மனிதர்களுக்கு 
தன்னை வெளிப்படுத்த பிதா பல்வேறு விதங்களில்‌ முயற்சித்தார்‌. 
யாதொரு மனிதனை நாம்‌ அறியவேண்டூுமானால்‌, முதலாவது அந்த 
மனிதரையும்‌, அவரது உபதேசத்தையும்‌, அவரது கிரியைகளையும்‌ நாம்‌ 
அறிந்துகொள்வதுடன்‌, அருகில்‌ சென்று அவரது குணங்களையும்‌ நாம்‌ 
அறிந்திருக்கவேண்டூம்‌; அப்பொழுதுதான்‌, அந்த மனிதனை முழுவதும்‌ 
நாம்‌ அறிந்துகொள்ள முடியும்‌. அவரது வசனங்களை ஆராய்ந்து 
அறிவதின்‌ மூலமாகவே நாம்‌ அவரை அறிந்துகொள்கிறோம்‌. 

மோசே இஸ்ரவேல்‌ மக்களை வனாந்தரத்தில்‌ நடத்திக்கொண்டு 
வந்தபோது, தூதர்களுடைய அப்பத்தை அனுதினமும்‌ அவர்களுக்குக்‌ 
கொடுத்தார்‌ ஆண்டவர்‌, அது ருசியாயிருந்தது, பயணத்தில்‌ அவர்களுக்கு 
பெலன்‌ கொடுப்பதாகவும்‌ இருந்தது. என்றபோதிலும்‌, அவர்களில்‌ 
சிலருக்கோ இறைச்சி சாப்பிடவேண்டும்‌ என்ற ஆசை இதயத்தில்‌ 
உண்டானது; அவர்களுடைய ஆசை ஆண்டவருடைய திட்டத்தில்‌ 
இல்லாதது. சிலருக்குள்‌ இருந்த இந்த ஆசை, இச்சையை உருவாக்கியது. 
சாப்பிட்டால்‌ நன்றாயிருக்கும்‌ என்று சொல்லிக்கொண்டேயிருந்தவர்கள்‌, 
சாப்பிட்டுத்தான்‌ ஆகவேண்டும்‌ என்று நடத்திச்‌ செல்லும்‌ தலைவனை 
நிர்ப்பந்திக்கத்‌ தொடங்கிவிட்டார்கள்‌. நம்முடைய வாழ்க்கையிலும்‌ 
அநேக காரியங்கள்‌ இப்படியே ஆரம்பிக்கின்றன. ஏதோ ஒன்றின்‌ மேல்‌ 
நாம்‌ வைக்கும்‌ ஆசை இச்சைக்குள்‌ நம்மைத்‌ தள்ளிவிடூகின்றது. 
பொருட்களை விற்பவர்கள்‌, முதலாவது அதைக்‌ குறித்த ஆசையை 

நம்முடைய உள்ளத்தில்‌ உருவாக்கவே முயற்சிக்கின்றனர்‌. 
தொலைக்காட்சிகளில்‌ வரும்‌ விளம்பரங்களும்‌ இவைகளையே 
செய்கின்றன. ஆசையாக அவைகளைப்‌ பார்த்துக்கொண்டேயிருக்கும்‌ 
ஜனங்கள்‌, அதனை வாங்கியே ஆகவேண்டும்‌ என்ற இச்சைக்குள்‌ 
இழுக்கப்பட்டுவிடுகின்றனர்‌. 

நீ ஜனங்களை நோக்கி: நாளைக்காக உங்களைப்‌ பரிசுத்தம்பண்ணுங்கள்‌; 
நீங்கள்‌ இறைச்சி சாப்பிருவீர்கள்‌; எங்களுக்கு இறைச்சி சாப்பிடக்‌ கொடுப்பவர்‌ 
யார்‌ என்றும்‌, எகிப்திலே எங்களுக்குச்‌ செளக்கியமாயிருந்தது என்றும்‌, 
கர்த்தருடைய செவிகள்‌ கேட்க அழுதீர்களே; ஆகையால்‌ நீங்கள்‌ சாப்பிரும்படி 
கர்த்தர்‌ உங்களுக்கு இறைச்சி கொடுப்பார்‌. (எண்‌ 11:18) 


முதலில்‌ ஆசை உண்டானது, பின்‌ இச்சை உண்டானது, பிற்பாடு 
அது அழுகையைக்‌ கொண்டுவந்தது. ஒருவன்‌ ஒரு பெண்ணைப்‌ 
பார்க்கும்போது, இவளோடூ திருமணம்‌ செய்தால்‌ நன்றாயிருக்குமே என்று 
மனதில்‌ நினைக்கத்‌ தொடங்குகிறான்‌; அந்த ஆசை மனதில்‌ வளர்ந்து 
வளர்ந்து, ஏதாவது ஒரு விதத்தில்‌ அவளை அடைந்துவிடவேண்டும்‌ 
என அடம்பிடிக்கிறான்‌. பெற்றோர்கள்‌ தடூத்தாலும்‌, அவளே வேண்டும்‌ 
என்று அழத்தொடங்குகிறான்‌. எங்களுக்கு விருப்பமில்லை, ஆனாலும்‌ 
உனது இஷ்டம்‌ என்று பெற்றோர்கள்‌ விட்டூவிடுமளவிற்கு இச்சை 
அவனை இழுத்துச்‌ செல்கிறது; அது பெற்றோர்களின்‌ திட்டத்தில்‌ 
இல்லாதது. பெற்றோர்கள்‌ பிள்ளைகளுக்குக்‌ கொடூப்பதைப்‌ போல, நாம்‌ 
விரும்புகின்ற காரியம்‌ தேவனுடைய திட்டத்தில்‌ இல்லாதிருந்தபோதிலும்‌, 
நமது கண்ணீரைக்‌ கண்டூ அதற்கு பதிலளிக்க விரும்புபவர்‌ தேவன்‌. 
நம்முடைய கண்களில்‌ கண்ணீரைக்‌ காண தேவன்‌ விரும்புவதில்லை. 
இறைச்சிக்காக இஸ்ரவேல்‌ ஜனங்கள்‌ அழுதபோது, 


நீங்கள்‌ ஒருநாள்‌, இரனர்ருநாள்‌, ஐந்துநாள்‌, பத்துநாள்‌, இருபது நாள்‌ 
மாத்திரமல்ல, ஒரு மாதம்‌ வரைக்கும்‌ புசிப்பீர்கள்‌; அது உங்கள்‌ மூக்காலே 
புறப்பட்டு, உங்களுக்குத்‌ தெவிட்டிப்போகுமட்டும்‌ புசிப்பீர்கள்‌; உங்களுக்குள்‌ 
இருக்கிற கர்த்தரை அசட்டைபண்ணி, நாங்கள்‌ ஏன்‌ எகிப்திலிருந்து 
புறப்பட்டோம்‌ என்று அவருக்கு முன்பாக அழுதீர்களே என்று சொல்‌ என்றார்‌ 
கர்த்தர்‌. (எண்‌ 11:19,20) 

தன்னுடைய ஜனத்தின்‌ கண்களில்‌ கண்ணீரைக்‌ கண்டபோது, அவரது 
திட்டத்தில்‌ இல்லாதவைகளைக்‌ கேட்டு நாம்‌ அழும்போது, ஒரு சிறு 
பிள்ளையினிடத்தில்‌ பேசுவதைப்‌ போலவே பேசுகிறார்‌ கர்த்தர்‌; இதுவே 
நமது பிதாவின்‌ மனம்‌, அதுவே அவரது குணம்‌. 

இதைக்‌ கேட்ட மோசே, என்னோமருக்கிற காலாட்கள்‌ ஆறுலட்சம்பேர்‌; 
ஒரு மாதம்‌ முழுவதும்‌ புசிக்கும்பம அவர்களுக்கு இறைச்சி கொடுப்பேன்‌ என்று 

சொன்னீரே. ஆருமாருகளை அவர்களுக்காக அடித்தாலும்‌ அவர்களுக்குப்‌ 
போதுமா? சமுத்திரத்து மச்சங்களையெல்லாம்‌ அவர்களுக்காகச்‌ சேர்த்தாலும்‌ 
அவர்களுக்குப்‌ போதுமா என்றான்‌.(எண்‌ 11:21,22) 


கேட்கிறவைகளைக்‌ கொடுக்கவேண்டும்‌ என்று தகப்பனின்‌ மனம்‌ 
துடித்துக்கொண்டிருக்கிறது; ஆனால்‌, அவர்களை நடத்திக்கொண்டு 
செல்லுகிற மோசேயினால்‌ அதனை நம்பமுடியவில்லை, இது 
எப்படி சாத்தியம்‌ என்று சிந்திக்கிறான்‌. தேவனுடைய சிந்தனைக்கும்‌ 
மனிதனுடைய சிந்தனைக்கும்‌ எத்தனை வித்தியாசம்‌. மோசேயின்‌ 
சந்தேகத்தைக்‌ கண்ட கர்த்தர்‌ மோசேயை நோக்கி: கர்த்தருடைய கை 
ககுறுகியிருக்கிறதோ? என்‌ வார்த்தையின்பமு நடக்குமோ நடவாதோ என்று, நீ 
இப்பொழுது காண்பாய்‌ என்று அழுத்தமாகக்‌ கூறுகிறார்‌. (எண்‌ 11:23) 


என்றபோதிலும்‌, கேட்டவைகளைப்‌ பெற்றுக்கொள்வதற்கு முன்பாக, 
“நாளைக்காக உங்களைப்‌ பரிசுத்தம்பண்ணுங்கள்‌"” (எண்‌. 11:18) என்ற 
கட்டளை எச்சரிப்பாக ஜனங்களுக்குக்‌ கொடுக்கப்பட்டது. மோசேயோ 
இந்த கட்டளையின்‌ மீது கவனம்‌ செலுத்தவில்லை. நம்முடைய 
அழுகையைக்‌ கண்டூ, நம்முடைய பக்கமாக அவர்‌ வந்து நாம்‌ கேட்கும்‌ 
ஆசீர்வாதங்களைக்‌ கொடுக்க அவர்‌ ஆயத்தமாயிருந்தாலும்‌, நம்மை 
நாம்‌ பரிசுத்தம்‌ பண்ணவேண்டும்‌ என்ற கட்டளை முதன்மையானது 
என்பதை நாம்‌ மறந்துவிடக்கூடாது. 


மோசேயும்‌ இஸ்ரவேலின்‌ மூப்பரும்‌ பாளயத்திலே வந்து 
சேர்ந்தார்கள்‌. அப்பொழுது கர்த்தரிடத்திலிருந்து புறப்பட்ட ஒரு காற்று 
சமுத்திரத்திலிருந்து காடைகளை அழுத்துக்கொண்ருவந்து, பாளயத்திலும்‌ 
பாளயத்தைச்‌ சுற்றிலும்‌, இந்தப்பக்கம்‌ ஒருநாள்‌ பிரயாணாமட்ரும்‌ அந்தப்பக்கம்‌ 
ஒருநாள்‌ பிரயாணமட்ரும்‌, தரையின்மேல்‌ இரண்டுமுழ உயரம்‌ விழுந்துகிடக்கச்‌ 
செய்தது. (எண்‌ 11:30,31) 


ஒருமாதம்‌ முழுவதும்‌ தேவனால்‌ எப்படி இறைச்சியைக்‌ கொடுக்க 
முடியும்‌ என்ற சந்தேகம்‌ மோசேக்கு இருந்ததினால்‌, அவர்களை 
பரிசுத்தப்படுத்துவதற்கு/ மோசே முயற்சி எடுக்கவில்லை. அந்த 
சந்தேகத்தின்‌ மத்தியிலும்‌, பாளையத்தின்‌ உள்ளே காடைகள்‌ 
விழுந்து கிடந்தன. நம்முடைய விருப்பத்தை நிறைவேற்ற அவருக்கு 
ஒரு காற்று போதுமானது. கண்ணீரைப்‌ பார்க்க விரும்பாத தேவன்‌, 
வேண்டிக்கொண்டதைக்‌ கொடுத்தார்‌; எனினும்‌, பரிசுத்தத்திற்கு அவர்கள்‌ 
இடங்கொடாததினால்‌, வாதிக்கப்பட்டார்கள்‌ (எண்‌ 11:33), அநேகர்‌ 
அடக்கம்பண்ணப்பட்டார்கள்‌ (எண்‌. 11:34). அழுகைக்கு செவிகொடுப்பவர்‌ 
எனினும்‌, பரிசுத்தத்தை எதிர்பார்க்கிறவர்‌ அவர்‌. 

படைழயற்சிக்‌ கூட்டங்கள்‌ - சோப்பன்‌, உத்திரப்பிரதேசம்‌ 


25 ஆண்டு கால தொடர்‌ பணியின்‌ விளைவாக, பெரியதோர்‌ 
விளைச்சலுக்கு ஆயத்தமாகிறது உத்திரப்பிரதேசத்தின்‌ சோப்பன்‌ 
பணித்தளம்‌. இங்கு நாம்‌ நடத்திய நற்செய்திக்‌ கூட்டங்களில்‌ 
ஆயிரக்கணக்கானோர்‌ பங்கேற்றனர்‌. சுவிசேஷத்தின்‌ செய்தியினை 
சகோதரர்‌ அகஸ்டின்‌ ஜெபக்குமார்‌ மூலமாக அறிவித்து. அர்ப்பணிப்புடன்‌ 
தன்னைக்‌ கிட்டிச்‌ சேரச்‌ செய்தார்‌ கர்த்தர்‌. வனாந்தரமாய்‌ வாழ்க்கையை 
வாழ்ந்தோரின்‌ காதுகளில்‌ விழுந்த சுவிசேஷம்‌ தண்ணீர்‌ துரவாக 
தாகத்தைத்‌ தீர்த்தது. உங்களுக்காகவே பிறந்தவர்‌, உங்களுக்காகவே 
மீண்டும்‌ வருகிறார்‌ என்ற சகோதரரின்‌ செய்திக்கு உற்சாகத்துடன்‌ 
கரங்களை உயர்த்தியவாறு கண்ணீரோடு அர்ப்பணித்த ஜனத்திரள்‌, 
அவர்‌ பணி செய்யும்‌ எங்களது விண்ணப்பதின்‌ பதிலாகவே கண்ணில்‌ 
தென்பட்டது. ஜெம்ஸ்‌ நிர்வாக இயக்குநர்‌ சகோ. அசோக்‌ தனது 
செய்தியின்‌ வேளையில்‌, பாவத்தின்‌ பாதைகளை விட்டுவிட்டு, 
வெளிச்சத்தின்‌ வழியினில்‌ நடக்கவேண்டும்‌ என்பதையே வாழ்க்கையின்‌ 
தீர்வாகச்‌ சுட்டிக்காட்டினார்‌. 300 அஆத்துமாக்களுடன்‌ ஞாயிறு 
ஆராதனை நடைபெற்றது. ஜெம்ஸ்‌ பள்ளி மாணவர்களின்‌ மேடைக்‌ 
காட்சிகள்‌ மனந்திரும்புதலின்‌ அர்த்தத்தையும்‌, அதன்‌ ஆழத்தையும்‌ 
எடூத்துக்கூறியது. கூட்டங்களை முடித்து நாம்‌ விடைபெற்றாலும்‌, 
அறுவடைக்களமாகவே நினைவில்‌ நிற்கிறது இப்பணித்தளம்‌. 


இது விதை விநைக்கும்‌ காலமல்லலா... 


பீஹார்‌ மாநிலத்தின்‌ தலைநகர்‌ பாட்னாவில்‌ நடைபெற்ற கிறிஸ்து 
பிறப்பு தின சிறப்பு நிகழ்ச்சியிக்கு சுமார்‌ 15000 பேர்‌ மைதானத்தில்‌ 
திரண்டு வந்து, நிகழ்ச்சிகளைக்‌ கண்டு, சுவிசேஷத்திற்குச்‌ 
செவிகொடூத்தனர்‌. இணையதளம்‌ மற்றும்‌ தொலைக்காட்சியின்‌ 
வாயிலாக நேரலையாக ஒளிபரப்பப்பட்ட இந்நிகழ்ச்சி மேலும்‌ 
பலகோடி மக்களைச்‌ சென்றடைந்தது. சகோதரி ரூபலேகா 
ஜெபக்குமாரின்‌ ஜெபத்தைத்‌ தொடர்ந்து, ஜெம்ஸ்‌ ஆங்கிலப்‌ பள்ளி, 
- செவிலியர்‌ பள்ளி, ஜெம்ஸ்‌ தொழிற்பயிற்சி மையம்‌ மற்றும்‌ ஜெம்ஸ்‌ 
தொழிற்நுட்பக்‌ கல்லூரி மாணவர்கள்‌ நடத்திய சிறப்பு நிகழ்ச்சிகளின்‌ 
சாரங்களுடன்‌, சகோதரர்‌ அகஸ்டின்‌ ஜெபக்குமாரின்‌ அளித்த 
சத்தியமும்‌ மக்களின்‌ உள்ளத்தைச்‌ சென்றடைந்தது. கிறிஸ்துவின்‌ 
பிறப்பு மனிதர்களின்‌ மனதில்‌ நிறைந்திருந்த பயத்தை நீக்கியது என்ற 
செய்தியை ஜனங்களுடன்‌ பகிர்ந்துகொண்டார்‌ சகோதரி. மம்தா தாஸ்‌; 
சமாதானத்தின்‌ சுவிசேஷத்தை எடுத்துக்கூறினார்‌ சகோ. ராகேஷ்‌. 
1/.ட.& க்கள்‌, மந்திரிகள்‌, அரசின்‌ உயர்பதவியில்‌ உள்ளவர்கள்‌ என 
அனைத்து தரப்பினைரையும்‌ ஒருங்கே இணைத்து சுவிசேஷத்தின்‌ 
விதைகளைத்‌ தூவினோம்‌, விளைச்சலை எதிர்நோக்குகிறோம்‌. 

சோன்பத்ரா கோட்டம்‌ 


பிப்ரவரி 01 


அமர்பூர்‌, ஹிர்கனி, மல்கம்‌ ஆகிய கிராமங்களில்‌ புத்தகங்கள்‌, கைபிரதிகள்‌ 
வாயிலாக 40 பேருக்கு நற்செய்தி அறிவிக்கப்பட்டதுடன்‌, 5 பேருக்கு 
தனிப்பட்ட விதத்திலும்‌ கைபிரதிகள்‌ வாயிலாக சுவிசேஷம்‌ கூறப்பட்டது; 
புதிதாக எட்டு பேர்‌ ஆராதனையில்‌ கலந்துகொள்கின்றனர்‌. வாரக்கூட்டங்கள்‌ 
தடையின்றி நடைபெற்றதோடு, கிராமங்களில்‌ பின்தொடர்‌ ஊழியமும்‌ 
செய்யப்பட்டது. ஐந்து வருடங்களாக இரத்தப்போக்கினால்‌ பாதிக்கப்பட்டிருந்த 
சந்தரகலிசிங்‌ ஜெபத்தினால்‌ சுகம்‌ பெற்றதினாலும்‌, பிரஸ்பதிசிங்‌ குடும்பமாகவும்‌, 
ரமேஷ்சிங்‌, லால்குமார்‌, பூல்கலி, அஞ்சலி ஆகியோர்‌ புதிதாக ஆராதனையில்‌ 
பங்குபெற்றதினாலும்‌ கர்த்தரை துதியுங்கள்‌. சிதி பணித்தளத்தில்‌ நடைபெற்று 
வரும்‌ ஊழியங்களுக்காகவும்‌, சபையின்‌ முன்னேற்றத்திற்காகவும்‌, சபை 
கட்டப்பட நிலம்‌ கிடைப்பதற்காகவும்‌, புதிதாக சபைக்கு வருகிறவர்கள்‌ 
இயேசுவை ஏற்றுக்‌ கொள்ளவும்‌, புதிய கிராமங்களில்‌ சுவிசேஷம்‌ அறிவிக்கப்பட 
வாசல்கள்‌ திறக்கப்படவும்‌, இப்பணித்தள ஊழியருடைய குடும்பத்தினரின்‌ 
சரீரசுகத்திற்காகவும்‌, ஊழியங்களுக்காகவும்‌ ஜெபிப்போம்‌. 


பிப்ரவரி 09 அன்பரா 


கன்ஹனா, தெனுபகா, ககீரி, கரைலா, சிதார்‌ ஆகிய கிராமங்களில்‌ சுவிசேஷம்‌ 
பிரசங்கிக்கப்பட்டது. ஐந்து பேர்‌ புதிதாக ஆராதனையில்‌ கலந்துக்கொள்கின்றனர்‌. 
புதன்‌ கிழமைகளில்‌ வீட்டு சபை கூடுகை, ஞாயிறு ஆராதனை, வெள்ளி உபவாச 
ஜெபம்‌, ஞாயிறு பள்ளி ஆகியவை தொடர்ந்து நடைபெறுகிறது. இந்திரபால்‌ 
குடும்பம்‌, அர்விந்த்‌ குடும்பம்‌, மீனா, பூல்குமாரி, சுனிதா ஆகியோருக்கு நற்செய்தி 
அறிவிக்கப்பட்டது; கன்ஹனா கிராமத்தில்‌ ஜெபம்‌ ஆரம்பிக்கப்பட்டது; பங்கஜ்‌ 
மற்றும்‌ இந்திரபால்‌ ஆகியோருக்கு தேவன்‌ அற்புத சுகம்‌ கொடுத்தார்‌. புதிய 
கிராமங்களில்‌ ஊழியம்‌ தொடங்கவும்‌, சந்திக்கப்பட்ட கிராமங்களிலிருந்து 
ஆத்துமாக்கள்‌ சபைக்கு வரவும்‌, சபைக்கு வரும்‌ வியாதியஸ்தர்கள்‌ 
சுகமாகவும்‌, விசுவாசிகள்‌ ஆவிக்குரிய வாழ்வில்‌ முன்னேறவும்‌, இப்பணித்தள 
ஊழியரின்‌ குடும்பத்தாரின்‌ சரீர ஆரோக்கியத்திற்காயும்‌, ஊழியங்களுக்காகவும்‌ 
ஜெபிப்போம்‌. 


ஷம்ஸ்‌ சந்க்‌ 1 ஈணணான 

கர்வாபகாட்‌ என்ற புதிய கிராமத்திலும்‌, கிவி, கேவால்‌, பக்பியானி, பட்டேல்நகர்‌, 
முடிசமர்‌ ஆகிய கிராமங்களிலும்‌ கிறிஸ்துவின்‌ நற்செய்தி பறைசாற்றப்பட்டது. 
இரண்டு நாட்கள்‌ நடத்தப்பட்ட மருத்துவ முகாமில்‌ அநேகர்‌ கலந்துகொண்டு 
பயனடைந்தனர்‌. மருத்துவர்‌ தயாளு கோட்‌, பகவான்தாஸ்‌, சுனிதாகுமாரி 
ஆகியோர்‌ புதிதாக ஆலய ஆராதனையில்‌ பங்குபெறுகின்றனர்‌. 19 கிராமங்களில்‌ 
சுவிசேஷம்‌ அறிவிப்பதற்கு தேவன்‌ கிருபை பாராட்டினார்‌. ஜெபத்தினால்‌ 
ராம்தயாள்கோட்‌ வியாதியிலிருந்தும்‌, அசுத்தஆவியின்‌ பிடியிலிருந்தும்‌ விடுதலை 
பெற்றார்‌; மனோஜ்குமார்‌ காய்ச்சலிலிருந்து சுகம்‌ பெற்றார்‌; கர்த்தருக்கு 
மகிமையுண்டாவதாக! இந்திரவதியின்‌ குடும்பம்‌ இயேசுவை விசுவாசிக்கவும்‌, 
தேவந்தியின்‌ மூத்த சகோதரி மந்திரங்கள்‌ செய்பவராகயிருக்கின்றபடியால்‌ 
இவரது உள்ளத்தில்‌ கர்த்தர்‌ கிரியை செய்யவும்‌, சந்திக்கப்பட்ட கிராமங்களில்‌ 
இருந்து ஆத்துமாக்கள்‌ சபைக்கு வரவும்‌, இப்பணித்தள ஊழியருடைய 
குடும்பத்தினரின்‌ சரீர சுகத்திற்காகவும்‌, இப்பணித்தளத்தில்‌ நடைபெறும்‌ 
ஊழியங்களுக்காகவும்‌, ஜெபிப்போம்‌. 


பிப்ரவரி 04 கோட்டா 


கோட்டா, பசுதா, சர்பத்துவா, நெளடோலியா ஆகிய கிராமங்களில்‌ பின்‌ தொடர்‌ 
ஊழியம்‌ செய்யப்பட்டது. ராம்சந்திர, ஹிராவதி, ராஜ்குமார்‌, ஹிராலால்‌, வசந்தி 
ஆகியோர்‌ புதிதாக ஆராதனையில்‌ கலந்துக்கொள்கின்றனர்‌. சிக்கரியாவில்‌ அக்னி 
ஊழியர்களின்‌ புத்துணர்ச்சிமுகாமில்‌ பயிற்சி பெற்று ஊழியத்தின்‌ காரியங்களை 
கற்றுக்‌ கொள்வதற்கு கர்த்தர்‌ உதவி செய்தபடியாலும்‌, சோப்பனில்‌ நடைபெற்ற 
கன்வென்ஷன்‌ கூட்டம்‌ வாயிலாக தேவவசனத்தினால்‌ பெலப்பட தேவன்‌ கிருபை 
செய்ததற்காகவும்‌, இந்த மாதம்‌ 15 பேர்‌ ஞானஸ்நானம்‌ பெற தேவன்‌ கிருபை 
செய்ததற்காகவும்‌, கர்த்தருக்கு மகிமையுண்டாவதாக! இந்தப்‌ பணித்தளத்தில்‌ 
நடைபெற்று வரும்‌ ஊழியங்களுக்காகவும்‌, கோடா டோலா கிராமத்தில்‌ உள்ள 
சகோதரர்‌ சஞ்சய்‌ குடும்பம்‌ பிசாசின்‌ போராட்டத்திலிருந்து விடுதலை பெற்று 
சமாதானம்‌ அடையும்படியாகவும்‌, கிராமத்தார்‌ பயமுறுத்தியதால்‌ சபைக்கு 
வராமலிருக்கும்‌ அக்பர்‌, பார்வதி, ரது, பான்பதி ஆகியோர்‌ பலப்படுத்தப்பட்டு 
தொடர்ந்து சபைக்கு வரவும்‌, இப்பணித்தள ஊழியரின்‌ பிள்ளைகளுக்காகவும்‌, 
அவர்களது சரீர ஆரரோக்கியத்திற்காகவும்‌, பணித்தள ஊழியங்களுக்காகவும்‌ 
ஜெபிப்போம்‌. 


பிப்ரவரி 5 [11-] 


சோப்பன்‌ பணித்தள சபையில்‌ திருவிருந்து ஆராதனை நடத்தப்பட்டது. 
துதி ஆங்கிலப்பள்ளி பிள்ளைகளுக்கு ௦௦% வகுப்புகளின்‌ வாயிலாக சகேயுவின்‌ 
வாழ்க்கைச்‌ சரித்திரம்‌ கூறப்பட்டது. துதி மற்றும்‌ ரேணுகுட்‌ பள்ளி ஆசிரியர்களது 
ஆவிக்குரிய முன்னேற்றத்திற்காக துதி பள்ளியில்‌ நடத்தப்பட்ட கூடுகையில்‌ 
சகோ. கருணாகரன்‌ கலந்து கொண்டு ஆசிரியர்களை வேதவசனத்தினால்‌ 
உற்சாகப்படுத்தினார்‌. சோப்பன்‌ மற்றும்‌ துதியில்‌ கர்த்தருடைய வசனம்‌ 

அறிவிக்கப்பட்டதற்காகவும்‌, துதி சபையில்‌ சிறுவர்‌ ஆராதனை 
நடைபெற்றதற்காகவும்‌, ஆசிரியர்களின்‌ ஆவிக்குரிய கூட்டத்திற்காகவும்‌, 
மருத்துவ பரிசோதனையில்‌ இந்தப்பணித்தளத்தில்‌ ஊழியம்‌ செய்யும்‌ ஊழியரது 
இதயம்‌ ஆரோக்கியமாக இருப்பதற்காகவும்‌ தேவனுக்கு மகிமையுண்டாவதாக! 
அல்டா முகம்மது, அங்கீத்‌ ஜெய்ஸ்வால்‌, சாஜல்‌, பியுஸ்சோனி முகம்மது 
வாரிஸ்‌, முகம்மதுஜெய்ஜ்‌, ஆகியோரின்‌ இரட்சிப்பிற்காக ஜெபிப்போம்‌. ஊழியரின்‌ 
தாயாருக்கு கண்‌ அறுவைசிகிச்சை நன்றாக நடைபெற தேவன்‌ உதவி செய்தார்‌. 
அவருடைய மனைவி மற்றும்‌ பிள்ளைகளுக்காகவும்‌, ஊழியங்களுக்காகவும்‌ 
தொடர்ந்து ஜெபிப்போம்‌. 


பிப்ரவரி 06 ேசோப்பன்‌ 


மாதத்தின்‌ முதல்‌ ஞாயிறு ஆராதனையில்‌ துதி ஜெம்ஸ்‌ பள்ளி முதல்வர்‌ 
பிரிஸில்லா அவரது கணவர்‌ நெகேமியா மற்றும்‌ பள்ளியின்‌ ஆசிரிய ஆசிரியைகள்‌ 
ஆராதனையினை நடத்தி தேவசெய்தியளித்தனர்‌. பாடல்களை இயற்ற தேவன்‌ 
ஊழியருக்கு கொடுத்த கிருபைக்காகவும்‌, சபை ஊழியங்களை தேவன்‌ 
ஆசீர்வதிக்கிறதற்காகவும்‌, கடும்குளிர்‌ மற்றும்‌ மூடுபனியின்‌ மத்தியிலும்‌ ஊழியம்‌ 
தடையில்லாமல்‌ நடைபெற்றதற்காகவும்‌ கர்த்தருக்கு மகிமையுண்டாவதாக! 
வாசுதேவ்‌, சக்குவந்தி, சீலாதேவி, இந்திரவதி, தர்மவதி, வசந்தி ஆகியோர்‌ 
இரட்சிக்கப்படவும்‌, பல்வேறு கிராமங்களில்‌ விநியோகிக்கப்பட்ட புதிய 
ஏற்பாடுகளின்‌ வாயிலாக தேவன்‌ மக்களின்‌ வாழ்க்கையில்‌ கிரியை செய்யவும்‌, 
இரட்சிப்பிற்காகவும்‌, இப்பணித்தள ஊழியரின்‌ பிள்ளைகளுக்காகவும்‌, அவர்களின்‌ 
சீர ஆரோக்கியத்திற்காகவும்‌, ஊழியங்களுக்காகவும்‌, ஜெபிப்போம்‌. 


பிப்ரவரி 07 பீடர்‌ 


ஜார்கண்டில்‌ உள்ள ஜப்லா பணித்தளத்தில்‌ ஏரியா கன்வென்ஷன்‌ நடைபெற்ற து. 
துதியிலுள்ள மருத்துவ மையத்தின்‌ வாயிலாக கிவி, மஜெளலியா, துதி ஆகிய 
பகுதிகளில்‌ மருத்துவமுகாம்‌ நடைபெற்றது. அதல்காட்‌ என்ற பகுதியில்‌ சபை 
திறப்புவிழா நடைபெற்றது. துதி பள்ளியில்‌ 5 முதல்‌ 8ம்‌ வகுப்புவரை படிக்கும்‌ 
பிள்ளைகளுக்கு பொதுவான மருத்துவ பரிசோதனை நடைபெற்றது. பள்ளி 
ஊழியங்கள்‌ நன்றாக செய்யப்பட்டது. மேற்கண்ட பணித்தளத்தில்‌ நடத்தப்பட்ட 
கன்வென்ஷன்‌ பொதுக்‌ கூட்டத்தில்‌ கலந்துகொண்ட 3200 நபர்களுக்காகவும்‌, 
அதல்காட்டில்‌ சபை திறக்கப்பட்டததினாலும்‌, மருத்துவமுகாமில்‌ 800 பேர்‌ 
கலந்துகொண்டு நன்மை பெற்றதினாலும்‌, பிள்ளைகள்‌ நன்றாக அரையாண்டுத்‌ 
தேர்வு எழுதியதினாலும்‌, தேவனுக்கு மகிமையுண்டாவதாக!. குடிப்பழக்கத்திற்கு 
அடிமையாயிருக்கும்‌ சகோ. கும்கும்‌ அவர்களின்‌ கணவர்‌ விடுதலை 
பெறவும்‌, விபத்து ஏற்பட்டு விலா எலும்பில்‌ முறிவு ஏற்பட்டுள்ளதினால்‌ 
பாதிக்கப்பட்டிருக்கும்‌ சகோ. கரோலின்‌ கணவருக்கு கர்த்தர்‌ சுகத்தைக்‌ 
கட்டளையிடும்படியாகவும்‌, இப்பணித்தள ஊழியரின்‌ சகோதரியின்‌ தம்பியின்‌ 10ம்‌ 
வகுப்புத்‌ தேர்விற்காகவும்‌ ஜெபித்‌ துக்கொள்ளுங்கள்‌. 


நெல்ல சதம்‌ 19 ட பப்வி 207 1 


குடியாகலா, சசர்‌, யோகரா, பேல்காயி ஆகிய கிராமங்களில்‌ சுவிசேஷம்‌ 
அறிவிக்கப்பட்டது. 16 பேருக்கு புதிய ஏற்பாடும்‌ மற்றும்‌ 2 பேருக்கு முழு 
வேதாகமும்‌ வழங்கப்பட்டது. ஞாயிறு ஆராதனை, உபவாச ஜெபம்‌, சிறுவர்‌ 
ஊழியம்‌ தடையின்றி நடைபெற்றது. 10 பேர்‌ புதிதாய்‌ சபைக்கு வருகிறபடி யாலும்‌, 
விசுவாசிகள்‌ வசனத்தினால்‌ உற்சாகமடைந்தபடியாலும்‌, தேள்‌ கடித்துவிட்ட 
சகோதரன்‌ உமாசங்கரை விஷம்‌ பரவாமல்‌ தேவன்‌ காத்ததற்காகவும்‌, 
தீய ஆவியின்‌ கட்டிலிருந்து விடுதலை பெற்ற சகோ. பூஜாவிற்காகவும்‌ 
கர்த்தருக்கு மகிமையுண்டாவதாக! பணித்தளங்களில்‌ நடைபெற்று வரும்‌ 
ஊழியங்களுக்காகவும்‌, அன்றாட வேலை செய்யும்‌ அங்கீத்குமாருக்கு கர்த்தர்‌ 
வேலை வாய்ப்பைக்‌ கட்டளையிடும்படியாகவும்‌, உமாசங்கரின்‌ குடும்பம்‌ 
இயேசுவை ஏற்றுக்‌ கொள்ளவும்‌, இப்பணித்தள ஊழியருக்காகவும்‌, அவருடைய 
பிள்ளைகளுக்காகவும்‌, ஆரோக்கியத்திற்காகவும்‌, ஊழியங்களுக்காகவும்‌, 
ஜெபிப்போம்‌. 


வனாஞ்சல்‌ கோட்டம்‌ 
பிப்ரவரி 09 கம்லா 


குமர்தகஹ்‌, பூரப்டிஹ்‌, காலினாத்செளக்‌, டபாது, சரலாகலா, காம்தா ஆகிய 
கிராமங்களில்‌ பின்தொடர்‌ ஊழியங்கள்‌ செய்யப்பட்டது. விசுவாசிகளின்‌ வீடுகள்‌ 
சந்திக்கப்பட்டு அவர்களுக்காக ஜெபங்கள்‌ ஏறெடுக்கப்பட்டது. 80- பேருக்கு 
கைப்பிரதிகள்‌ மற்றும்‌ புதியஏற்பாடுகள்‌ விநியோகிக்கப்பட்டது. பக்கவாதத்தால்‌ 
பாதிக்கப்பட்டிருந்த தேவேந்தர்‌ மற்றும்‌ பவன்‌ ஆகியோர்களுக்கு ஜெபத்தின்‌ 
உதவியால்‌ சுகம்‌ கிடைத்ததினால்‌ கர்த்தருக்கு மகிமையுண்டாவதாக!. 
கோலா பணிதளத்தையும்‌ ஊழியங்களையும்‌ தேவன்‌ ஆசீர்வதிக்க, கோலா 
பணிதளத்தில்‌ சபைஆராதனை நடத்துவதற்கு சபைக்கட்டிடம்‌ கட்டப்படவும்‌, 
சம்புசரணமுண்டா என்பவருடைய காதில்‌ உள்ள பிரச்சனை நீங்கி கேட்கும்‌ 
திறன்‌ கிடைக்கவும்‌, இப்பணித்தள ஊழியக்காரரின்‌ பிள்ளைகளின்‌ படிப்பிறகும்‌, 
அவர்களுடைய சார சுகத்திற்கும்‌, அவருடைய ஊழியத்திற்காகவும்‌ ஜெபிப்போம்‌. 


பிப்ரவரி 10 பகஸ்பூர்‌ 


ஏற்கெனவே சுவிசேஷம்‌ அறிவிக்கப்பட்டுள்ள கிராமங்களில்‌ 
பின்தொடர்ஊழியங்கள்‌ செய்யப்பட்டு, புதிய நபர்களுக்கு கைப்பிரதிகள்‌ மற்றும்‌ 
புதியஏற்பாடுகள்‌ விநியோகிக்கப்பட்டது. விசுவாசிகளின்‌ வீடுகள்‌ சந்திக்கப்பட்டது. 
ரேகரே, தூரூ, லாபாபகஸ்பூர்‌ ஆகிய கிராமங்களில்‌ வீட்டுசபை நடத்தப்பட்டன. 
பல்வலியினால்‌ பாதிக்கப்பட்ட சஞ்ஜித்‌ என்பவருக்கும்‌, சனிகாவருனாவுக்கு 
வயிற்றுவலியிலிருந்தும்‌ ஜெபத்தின்‌உதவியால்‌ சுகம்‌ கிடைத்ததினால்‌ கர்த்தருக்கு 
ஸ்தோத்திரம்‌! தலையில்‌ அடிபட்டுள்ள சேதேங்க்‌ பரலா என்பவருடைய மகள்‌ 
சீமாபரலாவை கர்த்தர்‌ எந்த பிரச்சனையும்‌ இன்றி தேவன்‌ காத்துகொள்ளும்‌ 
படியாக, கால்‌ நரம்பில்‌ பிரச்சனைகளினால்‌ அவதிப்பட்டுக்‌ கொண்டிருக்கும்‌ 
மரலாடோப்பனோவின்‌ நரம்புகள்‌ செயல்படும்படியாக, சத்துருதன்பரலா என்பவர்‌ 

குடும்பத்தினருடைய இரட்சிப்பிற்காக, புதிய கிராமங்களில்‌ சுவிசேஷம்‌ 
அறிவிப்பதற்கு வாசல்‌ திறக்கப்படும்‌ படியாகவும்‌, இப்பணித்தள ஊழியரின்‌ 
குடும்பத்தைச்‌ சேர்ந்தவர்கள்‌ ஆண்டவரில்‌ உறுதிபடவும்‌, அவரது 
ஊழியங்களுக்காகவும்‌ ஜெபியுங்கள்‌. 


பிப்ரவரி 11 சிரஹி 


போதரா, 45-- காலணி, பாதாகோச்சா, தரவாடாட்‌, மட்வாரி, கவார்பஸ்தி, 
சிசிகலா, கோட்டோ, பன்ஜரி, பிரேம்நகர்‌, பரேஜ்‌, கேதலா, கஸியாடிஹ்‌, சனாயே, 
லால்பங்களா, ஹஜாரிபாக்‌, மோராங்கி ஆகிய கிராமங்களில்‌ பின்தொடர்‌ ஊழியங்கள்‌ 
செய்யப்பட்டது. 100 கைப்பிரதிகள்‌ மற்றும்‌ 6புதியஏற்பாடுகள்‌ விநியோகிக்கப்பட்டு 
200 பேருக்கு சுவிசேஷம்‌ அறிவிக்கப்பட்டது. இப்பணித்தளத்தில்‌ 
கன்வென்ஷன்‌ கூட்டங்கள்‌ சிறப்பாக நடந்தமைக்காகவும்‌, ஊழியத்திற்கு 
விரோதமாக இருந்த மெஹத்தோ குடும்பத்தினர்‌ மற்றும்‌ ராமாதாஸ்‌ ஆகியோர்‌ 
கூடுகையில்‌ வந்து கலந்துகொண்டதற்காகவும்‌ கர்த்தரைத்‌ துதியுங்கள்‌. 
கன்வென்ஷனில்‌ கலந்துகொண்ட மக்கள்‌ விசுவாசத்தில்‌ முன்னேறும்படியாக, 
இலாயிஷோதேவி, பிரித்தம்தேவி, கமோமெகத்தோ, குட்டு, கீதா இவர்கள்‌ 
தடையின்றி திருமுழுக்கு பெற்றுக்கொள்ளும்படியாக, இப்பணித்தள ஊழியரின்‌ 
பிள்ளைகள்‌, சுகம்‌ மற்றும்‌ ஊழியத்திற்காகவும்‌, ஜெபிப்போம்‌. 


பிப்ரவரி 18 ராஞ்சி 


நவம்பர்‌ மாதம்‌ 4-0 டாட்டா, 18-15 சரஹி, 18-20 போச்சரா ஆகிய 
இடங்களில்‌ பலத்தவர்கள்‌ மற்றும்‌ ஏராளமானவர்கள்‌ என்ற தலைப்பில்‌ 
வட்டார கன்வென்ஷன்‌ கூடுகைகள்‌ நடத்தப்பட்டது. நவம்பர்‌ 10--ந்தேதி 
ஊழியர்களின்‌ கூட்டம்‌ நடத்தப்பட்டது. 12--ம்தேதி சகோதரர்‌ மோகன்‌ 
சி.லாசரஸ்‌ நடத்திய திறப்பின்வாசல்‌ ஜெபத்தில்‌ அநேகர்‌ கலந்துகொண்டு 
ஆசீர்வாதங்களை பெற்றுக்கொண்டனர்‌. கன்வென்ஷன்‌ கூட்டங்கள்‌ எந்த 
தடையும்‌ இல்லாமல்‌ நடைபெற தேவன்‌ உதவிசெய்ததினாலும்‌, பலவித 
கட்டுகளில்‌ வந்த மக்களுக்கு தேவன்‌ கொடுத்த விடுதலைக்காகவும்‌, புதிய 
நபர்கள்‌ சபையில்‌ அங்கத்தினர்களாய்‌ வந்து சேர்ந்துள்ளமைக்காகவும்‌ தேவனை 
துதியுங்கள்‌. பின்மாற்றத்திலிருக்கிற மக்கள்‌ தேவன்‌ பக்கம்‌ திரும்பிவரவும்‌, 
ஊழியர்கள்‌ புதியதரிசனத்தோடு ஊழியத்தினை செய்து புதிய ஆத்துமாக்களை 
சேர்க்கிறவர்களாக மாறவும்‌, இப்பணித்தள ஊழியருடைய பிள்ளைகளின்‌ சுகம்‌ 
மற்றும்‌ படிப்பிற்காகவும்‌, அவருடைய ஸழியத்திற்காகவும்‌ ஜெபிப்போம்‌. 
இப்பணித்தள ஊழியருடைய இளைய மகன்‌ விபத்தில்‌ சிறுகாயங்களுடன்‌ 
தேவன்‌ பாதுகாத்தினால்‌ கர்த்தரைத்‌ துதிப்போம்‌. 


மஹாராஷ்ட்ரா கோட்டம்‌ 


கோடாலியில்‌ விசுவாசிகளுக்கான பயிற்சி கூட்டம்‌ மூன்று நாட்கள்‌ 
நடத்தப்பட்டதில்‌ சகோ. பால்பன்ஸ்‌ மற்றும்‌ சகோ.சந்திரிகா என்பவர்கள்‌ தேவ 

செய்தி கொடுத்தார்கள்‌. சிர்லா சபையிலிருந்து 7 பேர்‌ இப்பயிற்சி முகாமில்‌ கலந்து 
கொண்டார்கள்‌. ரிஷி சபையில்‌ தலைவராகமிருக்கிறபடியால்‌ அவரிடத்தில்‌ 
சரியாக பேசாத குடும்பத்தார்‌ அவரின்‌ தங்கையின்‌ திருமணத்திற்கு பிறகு 
மனமாறியமைக்காகவும்‌, ஹாக்கி குழுவினரைச்‌ சேர்ந்த 25 பெண்களுக்கு 
சுவிசேஷம்‌ அறிவிக்கப்பட்டதினாலும்‌ கர்த்தருக்கு மகிமையுண்டாவதாக! 
சிர்லா பகுதியிலுள்ள மெயின்‌ மார்கேட்டில்‌ நடத்தப்படவுள்ள சுவிசேஷ 
பொதுக்கூட்டத்திற்கான வேலைகள்‌ சரியாக நடக்கவும்‌, இப்பணித்தள 
ஊழியருடைய இலக்குகளாகிய 10 கிராமங்களில்‌ சபை உருவாக்குதல்‌, 2250 
பேருக்கு ஞானஸ்நானம்‌ கொடுத்தல்‌ மற்றும்‌ சபை கட்டிடம்‌ கட்டப்படுதல்‌ 
ஆகியவைகளுக்காகவும்‌, இப்பணித்தள ஊழியருடைய மனைவி மற்றும்‌ 
பிள்ளை, அவருடைய தகப்பனார்‌ ஆகியோரின்‌ ஆரரோக்கியத்திற்காகவும்‌, 
அவருடைய ஊழியங்களுக்காகவும்‌ ஜெபிப்போம்‌. 


பிப்ரவரி 14 ஹங்கிலி 


மாதாந்திர ஊழியர்‌ கூடுகை சிராலாவில்‌ நடத்தப்பட்டதில்‌ ஊழியக்காரியங்களை 
பற்றி கலந்துரையாடல்‌ செய்யப்பட்டது. அதில்‌ சகோ.மேக்நாத்‌ தேவ வசனத்தை 
பகிர்ந்து கொண்டார்‌. சிர்சி கிராமத்தில்‌ சுவிசேஷக்கூட்டத்தில்‌ நாடகத்தின்‌ 
வாயிலாக சுவிசேஷம்‌ அறிவிக்கப்பட்டு அதில்‌ கலந்து கொண்ட 70 
பேருக்கும்‌ புதியஏற்பாடு விநியோகிக்கப்பட்டது. சிர்சி பகுதியில்‌ நடத்தப்பட்ட 
சுவிசேஷக்கூட்டத்தின்‌ மூலமாக அநேகருக்கு சுவிசேஷம்‌ அறிவிக்க தேவன்‌ 
உதவி செய்தமைக்காகவும்‌, விசுவாசிகளின்‌ பயிற்சி முகாமில்‌ கலந்து ஜனங்கள்‌ 
ஆசீர்வாதம்‌ பெறவும்‌ தேவன்‌ கிருபை தந்ததினாலும்‌ கர்த்தரைத்‌ துதியுங்கள்‌. 
சகோ.சங்கர்ரஷ்னே கண்‌ மற்றும்‌ வயிற்று வியாதியிலிருந்து சுகம்‌ பெறவும்‌, 
முதுகு வலியால்‌ பாதிக்கப்பட்டிருக்கும்‌ சகோதரி சுஷ்மாபட்டேலுக்கு கர்த்தர்‌ 
பூரண சுகத்தைக்‌ கட்டளையிடும்படியாகவும்‌, இப்பணித்தள ஊழியரின்‌ தம்பி 
மகளுக்கு இருதயத்தில்‌ உள்ள சிறிய துவாரம்‌ அதிசீக்கிரம்‌ சரியாகும்படியாகவும்‌, 
ஊழியருடைய ஊழியத்தில்‌ தேவ கரம்‌ கூடவே இருக்கும்படிக்கும்‌, அவருடைய 
ஊழியத்திற்காகவும்‌ ஜெபிப்போம்‌. 


பிப்ரவரி 15 மல்காயூர்‌ 


சிராலாவில்‌ நடத்தப்பட்ட மாதாந்திர ஊழியர்‌ கூடுகையில்‌ ஊழியக்காரியங்களை 
பற்றி கலந்துரையாடவும்‌, மற்றும்‌ சகோ.மேக்நாத்‌ தேவ வசனத்தை பகிர்ந்து 
கொள்ளவும்‌ தேவன்‌ உதவி செய்தார்‌. அம்பா கிராமத்தில்‌ வீட்டு ஜெபக்கூட்டம்‌ 
நடத்தப்பட்டது. சாதாரா, மசூர்‌, மான்‌, அம்பா போன்ற கிராமங்களில்‌ சுவிசேஷம்‌ 
அறிவிக்க தேவன்‌ உதவி செய்தமைக்காகவும்‌ தேவனைத்‌ துதியுங்கள்‌. சாதாரா 
மாவட்டத்தில்‌ மசூர்‌ கிராமத்தில்‌ ஊழியங்கள்‌ தொடங்கவும்‌ சபை தொடங்கவும்‌, 
மல்காபுர்‌ சபையில்‌ புதிய குடும்பங்கள்‌ கிடைக்கவும்‌, அம்பா கிராமத்தில்‌ 
புதிதாக சபை தொடங்கவும்‌, சகுவாடி கிராமத்தில்‌ வீட்டு ஜெபங்கூட்டங்கள்‌ 
நடப்பதற்காகவும்‌, புதிய கிராமங்களில்‌ சுவிசேஷத்திற்கு வாசல்‌ திறக்கவும்‌, 
இப்பணித்தள ஊழியக்காரருக்கு இருக்கும்‌ கஷ்டங்களை கர்த்தர்‌ தீர்த்துக்‌ 


ஜெம்ஸ்‌ சத்தம்‌ 22 பிப்ரவரி 2017 


கொடுக்கும்படியாகவும்‌, புதிய பணித்தளத்தில்‌ தேவ கிருபை உடன்‌ 
இருக்கும்படிக்கும்‌, அவருடைய ஊழியத்திற்காகவும்‌ ஜெபித்துக்கொள்ளுங்கள்‌. 
பிப்ரவரி 16 கோபார்டே 


ரேஷ்மா மாலியின்‌ வீட்டில்‌ குடும்ப ஜெபத்தின்‌ மூலம்‌ ஜெபங்கள்‌ 
ஏறெடுக்கப்பட்டன. சந்தீப்காம்பிலே வீட்டில்‌ வீட்டு ஜெபக்கூடுகை 
நடத்தப்பட்டதில்‌ 6 பேர்‌ கலந்து கொண்டார்கள்‌. கோதோலி கிராமத்தில்‌ புதிய 
வீட்டின்‌ திறப்பு விழாவில்‌ கலந்து கொண்டதினிமித்தம்‌ 25 பேருக்கு சுவிசேஷம்‌ 
அறிவிக்கப்பட்டது. சகோ.எமர்சன்‌ மற்றும்‌ சகோ. வின்சென்ட்‌ ஜெயராஜ்‌, 
சகோ.பன்கால்கர்‌ மற்றும்‌ சகோ.மேக்நாத்பவார்‌ ஆகியோர்‌ பணித்தளங்களை 
மேல்‌ பார்வையிட்டார்கள்‌. லவ்கலாவில்‌ வைத்து குடும்ப ஜெபக்கூட்டமும்‌ 
நடத்தப்பட்டதினாலும்‌, இப்பணித்தள ஊழியரின்‌ தந்தைக்கு ஏற்பட்ட பெரிய 
விபத்தில்‌ கை, கால்‌, தலையில்‌ ஏழு தையல்களோடு அடிபட்டபொழுதிலும்‌ கர்த்தர்‌ 
உயிரை கண்மணி போல்‌ காத்தபடியாலும்‌ கர்த்தருக்கு மகிமையுண்டாவதாக! 
மற்றும்‌ ஊழியக்காரரின்‌ இரண்டு பிள்ளைகளின்‌ படிப்பு மற்றும்‌ சுகத்திற்காகவும்‌, 
முதுகில்‌ இருக்கும்‌ ஒரு புண்ணினால்‌ அவதிப்படும்‌ அவருடைய அம்மாவின்‌ 
குணநலனுக்காகவும்‌, அவருடைய ஊழியத்திற்காகவும்‌ ஜெபிப்போம்‌. 


பிப்ரவரி 17 பிலாவி 


பேவுஸ்காவ்‌, பிலாஷி, மாங்ருள்‌, மற்றும்‌ சேட்கெவாடி கிராமங்கள்‌ 
சந்திக்கப்பட்டு படக்காட்சியின்‌ வாயிலாக சுவிசேஷம்‌ அறிவிக்கப்பட்டது. 
அதில்‌ 49 பேர்‌ கலந்து கொண்டு விசுவாசத்தில்‌ வந்து ஆசீர்‌ பெற்றார்கள்‌. 
சிராலா பகுதியை சேர்ந்த பெண்களுக்கென ஒருநாள்‌ கூட்டம்‌ நடத்தப்பட்டு 
ஜெபத்தில்‌ வழி நடத்தப்பட்டார்கள்‌. ஒரு நாள்‌ வாலிபர்களுக்கான கூட்டம்‌ 
நடத்தப்பட்டதற்காகவும்‌, சேட்கேவாடி மற்றும்‌ சிராலா சபையைச்‌ சேர்ந்த 
வாலிபர்கள்‌ கலந்து கொண்டு தேவ ஆசீர்வாதம்‌ பெற்றமைக்காகவும்‌ 
கர்த்தருக்கு மகிமையுண்டாவதாக ! மந்தபுத்தியாயிருக்கும்‌ தானாஜி பன்கால்கரின்‌ 
மகளுக்கு கர்த்தர்‌ தெளிந்த புத்தியைக்‌ கொடுக்கும்படியாயும்‌, சீத்தல்பட்டேலின்‌ 
தங்கையின்‌ சுகப்பிரசவத்திற்காகவும்‌, தானாஜி மற்றும்‌ ரானோஜி ஆகியோர்‌ 
குடும்பங்கள்‌ இரட்சிக்கப்படவும்‌, இப்பணித்தள ஊழியக்காரர்‌ அவருடைய 
மனைவி ஆகிய இருவரின்‌ ஊழியங்களில்‌ தேவகரம்‌ இருக்கும்‌ படிக்கும்‌, 
அவருடைய குடும்பத்தாரின்‌ சுகத்திற்காகவும்‌ ஜெபிப்போம்‌. 


பிப்ரவரி 18 லவ்ஹாலா 


ரகிமத்புர்‌ பகுதியைச்சுற்றிமுள்ள நான்கு கிராமங்களில்‌ ஜெபநடைப்‌ பிரயாணம்‌ 
வாயிலாக ஜெபங்கள்‌ ஏறெடுக்கப்பட்டது. அனுதினமும்‌ அந்த கிராமங்களில்‌ 
சுவிசேஷம்‌ அறிவிக்கப்பட்டு மக்கள்‌ சந்திக்கப்பட்டார்கள்‌. கோடோலி பகுதியில்‌ 
மூன்று நாள்‌ பயிற்சி முகாம்‌ விசுவாசிகளுக்கு நடத்தப்பட்டது. புதிய 
குடும்பத்தை சந்திக்க தேவன்‌ உதவி செய்தமைக்காகவும்‌. இப்பணித்தள 

ஊழியருடைய மகன்‌ வியாதியிலிருந்து ஜெபத்தின்‌ வாயிலாக சுகம்‌ 
பெற்றமைக்காகவும்‌ கர்த்தருக்கு ஸ்தோத்திரமுண்டாவதாக! நிர்மலாவின்‌ 
குடும்பத்தார்‌ இரட்சிக்கப்படவும்‌, நானா மானோ மற்றும்‌ சந்தோஷ்‌ வாய்தடே 
இவர்களின்‌ குடும்பம்‌ இரட்சிக்கப்படவும்‌, ஜெபநடை பிரயாணம்‌ நடத்திய 4 
கிராமங்களில்‌ சுவிசேஷத்திற்கு வாசல்‌ திறக்கவும்‌, இப்பணித்தள ஊழியருடைய 
அம்மாவின்‌ சுகத்திற்காகவும்‌. அவருடைய குடும்பத்தின்‌ மேல்‌ தேவ 
கிருபையிருக்கும்படிக்கும்‌௫ அவருடைய ஊழியத்திற்காகவும்‌ ஜெபியுங்கள்‌. 


ஜார்க்கண்ட்‌ கோட்டம்‌ 
பிப்ரவரி 19 கருவா 


மூன்று நாட்கள்‌ பர்வாடி பகுதியில்‌ உள்ள டிக்வா டோலாவில்‌ 8 நாட்கள்‌ 
சுவிசேஷக்‌ கூடுகை வாயிலாகவும்‌, படக்காட்சி வாயிலாகவும்‌ சுவிசேஷம்‌ 
அறிவித்து, சுமார்‌ 800 பேருக்கு புதிய ஏற்பாடுகள்‌ விநியோகிக்கப்பட்டன. லாதேகார்‌ 
பகுதியில்‌ படைமுயற்சிக்‌ கூட்டம்‌ வாயிலாக சுவிசேஷம்‌ அறிவிக்கப்பட்ட 
அஞ்சலா நவடிஹாவிலிருந்து சபை ஆராதனையில்‌ புதிதாக கலந்துகொள்கிற 
இரண்டு பேருக்காகவும்‌, அடிக்கடி வியாதிப்பட்டு குடும்பத்தில்‌ சந்தோஷத்தை 
இழந்திருநீத சநீ்தோஷ்குமாரின்‌ தாயாருக்கு தேவன்‌ கொடுத்த சுகத்திற்காகவும்‌ 
துதியுங்கள்‌! தனது குடும்பத்தாரின்‌ தடைகளை மீறி ஆராதனையில்‌ 
கலந்துகொள்கிற லஷ்மன்பிராஜாபதியின்‌ ஆவிக்குரிய வளர்ச்சிக்காகவும்‌, 
இக்கோட்டத்தின்‌ தலைமை இடமாக செயல்படுகிற இப்பணித்தளத்தில்‌ 
செய்யப்பட்டு வருகிற கல்வி ஊழியத்திற்காகவும்‌, இப்பணித்தள ஊழியரின்‌ பெரிய 
மகள்‌ சிப்ராவிற்கு சிக்கிரம்‌ திருமணம்‌ நடைபெறவும்‌, படித்து முடித்துவிட்டு 
வேலைக்காகக்‌ காத்திருக்கும்‌ மற்ற இரண்டு பெண்‌ பிள்ளைகளுக்காகவும்‌ 
ஜெபிப்போம்‌. 


பிப்ரவரி 20 ராஜ்ஹரா 


தனித்தாள்‌ ஊழியத்தின்‌ வாயிலாக பானாபச்சி, பகடிஹா, சுத்னாவ்‌, கப்பசாவ்‌ 
ஆகிய 4 இடங்களில்‌ 27 பேர்‌ சந்திக்கப்பட்டனர்‌. சுவிசேஷம்‌ புத்தகங்கள்‌ 
விநியோகித்து சுவிசேஷம்‌ அவர்களுக்குச்‌ சொல்லப்பட்டது. முர்மா, 
கோலியடி, ஷா குடும்பத்தார்‌, துக்வேரா மற்றும்‌ சந்தன்‌ குமார்‌ ஆகியோரது 
வீடுகளில்‌ வீட்டுசபை கூடுகை நடத்தப்பட்டது. பிகாஹி கிராமத்தில்‌ 
சுவிசேஷம்‌ முதன்‌ முதலாக அறிவிக்கப்பட்டது. ராஜ்ஹரா, வாசு, கேவேரா, 
வன்கேதா ஆகியோரது குடும்பங்களில்‌ உபவாசக்கூட்டம்‌ நடத்தப்பட்டது. 
சத்துருவின்‌ போராட்டத்தினால்‌ சரீர பெலவீனமாயிருந்த சீதாஷா, கிரன்தேவிக்கு 
ஜெபத்தின்‌ வாயிலாக கிடைத்த விடுதலைக்காக துதியுங்கள்‌! மன நோய்‌, 
தலைவலி, கை.கால்வலியால்‌ கஷ்டபடுகிற அபிஷேக்குமார்‌, பகவதி தேவி 
மற்றும்‌ ராஜேஷ்‌ பிரசாத்‌ ஆகியோரது சுகத்திற்காகவும்‌, விசுவாசியான 
நவல்மேகத்தா குடும்பத்தாரின்‌ குடும்பத்தில்‌ காணப்படும்‌ போராட்டங்கள்‌ 
மாறவும்‌, லலன்பிரசாத்‌, சுனில்குமார்‌ குடும்பமாக இரட்சிக்கப்படவும்‌ மற்றும்‌ 


ஜெம்ஸ்‌ சத்தம்‌ 24 பிப்ரவரி 2017 


இப்பணித்தள ஊழியருடைய தங்கையின்‌ கணவர்‌ பிரதீப்‌ திரிக்கி பக்கவாத 
நோயிலிருந்து சுகமாகவும்‌ ஜெபிப்போம்‌. 


பிப்ரவரி 21 பர்வாமஹ்‌ 


புர்வாகட்‌, கூடார்‌, சப்பரி, சேன்யா ஆகிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக சுமார்‌ 200 பேருக்கு சுவிசேஷம்‌ அறிவிக்கப்பட்டது. 
புதிதாக சபை ஆராதனையில்‌ கலந்துகொள்கிறவர்களின்‌ குடும்பங்கள்‌ 
சந்திக்கப்பட்டு உற்சாகப்படுத்தப்பட்டனர்‌. தொடர்‌ ஊழியத்தின்‌ வாயிலாக 
தொடப்பட்ட டிக்வா மற்றும்‌ ராஜ்ஹரா பகுதியைச்‌ சேர்நீத பிரகாஷ்‌, ஜோஸ்லக்கரா, 
சீவ்நத்திவார்‌ ஆகியோர்‌ புதிதாக சபை ஆராதனையில்‌ கலந்து கொள்கிறார்கள்‌. 
இப்பகுதியைச்சுற்றியுள்ள கிராமத்து மக்கள்‌ சாராயம்‌ காய்ச்சு விற்கிறதோடு 
குடும்பமாக குடித்தும்‌, போதைப்‌ பழக்கத்திற்கு அடிமைப்பட்டும்‌ இருக்கிற 
இவர்களின்‌ விடுதலைக்காகவும்‌, மற்றவர்களுக்கு இடறலாக இருக்கிற பெயர்‌ 
கிறஸ்தவர்களின்‌ மனமாற்றத்திற்காகவும்‌ மற்றும்‌ இப்பணித்தள ஊழியத்தின்‌ 
வாயிலாக மிகுந்த கனிகள்‌ கிடைக்கவும்‌ ஜெபிப்போம்‌. 


பிப்ரவரி 22 மொஹமச்கஞ்‌ 


காடல்‌, கடியர்வா, சேசரியா, சீவ்புர்‌, நதிபர்‌ ஆகிய இடங்களில்‌ சுவிஷேக்‌ 
கைப்பிரதிகள்‌ விநியோகிக்கப்பட்டு, சுவிசேஷம்‌ அறிவிக்கப்பட்டது. பின்தொடர்‌ 
ஊழியத்தின்‌ வாயிலாக விஜய்தாக்குர்‌, அசோக்மேகத்தா, வனிதாதேவி, நீலம்குமாரி 
ஆகியோர்‌ ஆர்வமாய்‌ வசனத்தைக்‌ கேட்டு விசுவாசத்தில்‌ வந்துள்ளார்கள்‌. 
சபையில்‌ வசனத்தைக்‌ கேட்டு தேவ நீதியை நிறைவேற்றும்படி மூன்று பேர்‌ 
ஞானஸ்நானம்‌ பெற்றதினாலும்‌, இப்பணித்தள சபையில்‌ ஞாயிறு ஆராதனை 
மற்றும்‌ வெள்ளிக்கிழமை உபவாசக்‌ கூட்டம்‌ தடையின்றி நடத்தப்படுகிறதினாலும்‌ 
கர்த்தருக்கு மகிமையுண்டாவதாக! சரீர பெலவீனத்தோடு இருந்துவந்த 
அசோக்மேகந்தோ, பகவதிதேவி ஆகியோருக்கு விசுவாசமுள்ள ஜெபத்தால்‌ 
சுகம்‌ கிடைத்தது. இப்பணித்தளத்தில்‌ சொந்தமாக ஆலயம்‌ கட்டப்படுவதற்கு 
நிலம்‌ வாங்கப்படவும்‌, ஞானஸ்நானத்திற்கு ஆயத்தமாக இருக்கிற புதிய 
விசுவாசிகளுக்காகவும்‌ மற்றும்‌ இப்பணித்தள ஊழியருடைய சகோதரியின்‌ 
குடும்பத்தினருடைய இரட்சிப்பிற்காகவும்‌ ஜெபிப்போம்‌. 


பிப்ரவரி 23 பொஹட்டா 


ஜர்ஹாடோலா, மயாபுர்‌, அதிர்புர்‌, சாலே, போஹட்டா, அகனி ஆகிய இடங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. ஜோதிகெளஜ்‌. நேகர்ஹட்டா ஆகிய 2 கிராமங்களில்‌ முதன்‌ 
முதலாக சுவிசேஷத்திற்கு வழி திறக்கப்பட்டு சுவிசேஷம்‌ அறவிக்கப்பட்டது. 
ஜோதிகெளஜியில்‌ செய்யப்பட்ட தொடர்‌ ஊழியத்தின்‌ வாயிலாக இரண்டு 
பேர்‌ சபை ஆராதனையில்‌ புதிதாக கலந்து கொள்கிறார்கள்‌. இரண்டாவது 
சனிக்கிழமையில்‌ உபவாச ஜெபக்கூட்டம்‌ சபையில்‌ தொடர்கிறது. சரியாக வாய்‌ 
பேச முடியாதபடி இருந்த பங்ராஸ்‌ எக்தா என்பவருக்கு தொடர்‌ ஜெபத்தால்‌ 


நெல்ல சதம்‌ 2 டமி 207 1 


பேச்சாற்றல்‌ முன்னேறி வருகிறது. மனநிலை பாதிக்கப்பட்ட அதிரபுரை 
சேர்ந்த ராம்ஜித்மினின்‌ அற்புத சுகதீதிற்காகவும்‌, கர்த்தரை அறியாதிருக்கிற 
களைமண்டினாவின்‌ குடும்பத்தினர்‌ இரட்சிக்கப்படவும்‌, இப்பணித்தள 
ஊழியருடைய பிள்ளைகளின்‌ படிப்பிற்காகவும்‌ ஜெபியுங்கள்‌. 


சுவிசேஷம்‌ அறிவிக்கப்பட்ட 7 இடங்களில்‌ சுவிசேஷத்திற்கு ஆர்வம்‌ 
காட்டியவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. துர்கி, மேனோநயிட்‌, 
தஸ்ரா ஆகிய இடங்களில்‌ உள்ள விசுவாசிகளின்‌ வீடுகள்‌ சந்திக்கப்பட்டது. 
மேரால்‌, சினியா, நகர்‌, பட்ரியா போன்ற கிராமங்களில்‌ கைப்பிரதிகளின்‌ 
வாயிலாக சுவிசேஷம்‌ கடந்து சென்றது. வயிற்றுக்கடுப்பினால்‌ கஷ்டப்பட்ட 
பிரேம்சீலாவிற்கு தேவன்‌ கொடுத்த சுகத்திற்காகவும்‌, அசுத்த ஆவியின்‌ 
கிரியையினால்‌ பீடிக்கப்பட்டு வாழ்க்கையில்‌ சோர்ந்திருந்த சோனுகுமாருக்கு 
கிடைத்த விடுதலைக்காகவும்‌ மற்றும்‌ காமேஷ்வர்‌ என்பவரது குடும்பத்தில்‌ 
தேவன்‌ செய்த அற்புதத்திற்காகவும்‌ துதியுங்கள்‌! ஞானஸ்நானத்திற்கு 
ஆயத்தமாக உள்ள 7 புதிய விசுவாசிகளுக்காகவும்‌, உடன்‌ ஊழியர்‌ விஜய்‌ 
உற்சாகமாக ஊழியம்‌ செய்யவும்‌, தஸ்ரார்‌ பகுதியை சேர்ந்த சரோஜ்‌, சிவபிரசாத்‌, 
அவ்ஜீத்சிங்‌ ஆகியோர்‌ அசுத்த ஆவியின்‌ கிரியையிலிருந்து விடுதலையாகவும்‌ 
ஜெபிப்போம்‌. 


பிப்வரி ஐ மஞ்ஜியாவன்‌ 


சந்தனா கிராமத்தில்‌ சுவிசேஷத்திற்கு புதிதாக வழி திறக்கப்பட்டு, முதன்‌ 
முதலாக 120 பேருக்கு சுவிசேஷ வாசனை ஸீசியது. கரம்டிஹா, பீர்பந்தா, 
கர்சோத்தா, சிர்காட்டி, பலியாவ்‌, கசூரி மற்றும்‌ பொக்கியா ஆகிய கிராமங்களில்‌ 
சுவிசேஷத்திற்கு வாஞ்சையாக இருந்தவர்கள்‌ மத்தியில்‌ தொடர்‌ ஊழியம்‌ 
தொடர்கிறது. ஆமர்‌, அக்கோரிதரே ஆகிய 2 கிராமங்களில்‌ தனித்தாள்‌ 
ஊழியத்தின்‌ வாயிலாக 15 பபர்‌ சந்திக்கப்பட்டனர்‌. கரம்டிஹா கிராமத்தில்‌ 
“யாரைத்தேடுகிறீர்கள்‌” என்ற சுவிசேஷக்‌ கைப்பிரதிகள்‌ விநியோகிக்கப்பட்டது. 
பிசாசின்‌ கிரியையினால்‌ பாதிக்கப்பட்டு வாழ்க்கையில்‌ சந்தோஷத்தை இழந்திருந்த 
சந்தோஷி என்பவருக்கு இயேசுவின்‌ நாமத்தினால்‌ விடுதலை கிடைத்தது. 
இப்ணித்தளச்‌ சபையில்‌ 4 புதிய விசுவாசிகள்‌ மனந்திரும்புதலுக்கென்று 
ஞானஸ்நானம்‌ பெற்றார்கள்‌. சகிசன்பாஸ்வான்‌, விஷ்ணுதேவ்‌, ராணி ஆகியோரின்‌ 
ஆத்தும இரட்சிப்பிற்காகவும்‌, சுஷ்மா பன்களிதேவி ஆகியோர்‌ பிசாசின்‌ 
போராட்டத்திலிருநீது விடுதலையாகவும்‌ ஜெபிப்போம்‌. 

பிப்ரவரி 86 சத்தர்பூர்‌ 

பர்வாடிஹவில்‌ மூன்று நாள்‌ சுவிசேஷக்கூட்டம்‌ நடத்தப்பட்டது. கும்ளாவிலும்‌ 
சுவிசேஷக்‌ கூட்டம்‌ நடத்தப்பட்டது. சோஹதாக்‌ கிராமத்தில்‌ சுவிசேஷம்‌ 
அறிவித்து கைப்பிரதிகள்‌, மற்றும்‌ புதியஏற்பாடுகள்‌ விநியோகிக்கப்பட்டது. 
சத்துருவின்‌ போராட்டத்தினால்‌ பாதிக்கப்பட்ட சத்காவா கிராமத்தை சேர்ந்த 


ஜெம்ஸ்‌ சத்தம்‌ 26 பிப்ரவரி 2017 


லலிதாதேவிக்கு ஜெபத்தினால்‌ கிடைத்த விடுதலைக்காகவும்‌, தலைவலியால்‌ 
பாதிக்கப்பட்ட பாரா கிராமத்தைச்‌ சேர்ந்த முன்னாவிற்கு ஜெபத்தின்‌ வாயிலாக 
சுகம்‌ கிடைத்ததினாலும்‌, கர்த்தருக்கு மகிமையுண்டாவதாக! சபையில்‌ 
ஆராதனை நடத்தும்‌ போது அதிகமாக எதிர்ப்பு தெரிவிக்கும்‌ ஜனங்கள்‌ 
மனமாறும்படியாகவும்‌, சபை விசுவாசிகள்‌ விசுவாசத்தில்‌ பெலப்படவும்‌ 
ஜெபித்‌ துக்கொள்ளுங்கள்‌. இப்பணித்தள ஊழியக்காரரின்‌ மனைவியின்‌ கண்களில்‌ 
உள்ள பிரச்சனைகள்‌ மாறவும்‌, அவருடைய பிள்ளைகளின்‌ படிப்பு சுகம்‌ 
மற்றும்‌ இரட்சிப்பிற்காகவும்‌, அவருடைய ஊழியத்திற்காகவும்‌ ஜெபிப்போம்‌. 


பிப்ரவரி 27 பண்பாரியா 


ஜமெளதி கிராமத்தில்‌ 7 பேருக்கும்‌, கசூரி கிராமத்தில்‌ 5 பேருக்கும்‌, 
ராமானுகஞ்‌ பகுதியில்‌ 18 பேருக்கும்‌ சுவிசேஷம்‌ அறிவிக்கப்பட்டதோடு மற்றும்‌ 
கைப்பிரதிகளும்‌ விநியோகிக்கப்பட்டது. லதேகார்‌ பகுதியிலும்‌ 8 நாட்கள்‌ 
சுவிசேஷப்‌ பொது கூட்டத்தில்‌ இப்பணித்தள ஊழியரும்‌ கலந்து கொண்டார்‌. 
அன்சு அவர்களுக்கு நல்ல வீட்டை தேவன்‌ கொடுத்தமைக்காகவும்‌, 
சுவிசேஷக்கூட்டங்களில்‌ கலந்து கொள்ள தேவன்‌ உதவி செய்தமைக்காகவும்‌ 
தேவனை துதிக்கிறார்கள்‌. போதை பழக்கவழக்கங்களுக்கு அடிமையாகயிருக்கும்‌ 
இப்பகுதியுள்ள ஜனங்கள்‌ விடுதலை பெறவும்‌, சபையில்‌ விசுவாசிகளின்‌ 
எண்ணிக்கை அதிகரிக்கவும்‌, சபை விசுவாசிகள்‌ ஆவிக்குரிய ஜீவியத்தில்‌ 
வளரும்படிக்கும்‌, இப்பணித்தள ஊழியரின்‌ அம்மா மற்றும்‌ சகோதர சகோதரிகள்‌ 
மனந்திரும்பவும்‌, அவருடைய பிள்ளைகள்‌, அவர்களின்‌ படிப்பு மற்றும்‌ சுகம்‌ 
ஆகியவற்றிற்காகவும்‌, அவருடைய ஊழியத்திற்காயும்‌ தொடர்ந்து ஜெபிப்போம்‌. 


பிப்ரவரி 28 கும்லா 


சப்பாடோலி, கோடாப்‌, சேமர்டோலி, சிகோயி. பாகர்டோலி, டோப்பாடோலி, 
நாரிடிப்பாடோலி, துடர்மா மற்றும்‌ மச்சாடோலி ஆகிய கிராமங்களில்‌ வசனத்தின்‌ 
வாயிலாக சுவிசேஷம்‌ அறிவிக்கப்பட்டு கைப்பிரதிகளும்‌ விநியோகிக்கப்பட்ட து. 
பாகர்டோலி, சிகோயி, சர்னாடோலா மற்றும்‌ ராஜ்நகர்‌ பகுதிகளில்‌ வீட்டு 
ஜெபக்கூட்டங்கள்‌ நடத்தப்பட்டது. பாகர்டோலியில்‌ கன்வென்ஷன்‌ 
நடத்தப்பட்டது. காலில்‌ அடிப்பட்டு பாதிக்கப்பட்டு காயமாமிருந்த பூமிராம்‌ 
ஜெபத்தின்‌ வாயிலாக சுகம்‌ பெற்றமைக்காகவும்‌, 12 பேர்‌ ஞானஸ்நானம்‌ பெற்றுக்‌ 
கொண்டமைக்காயும்‌ கர்த்தரைத்‌ துதியுங்கள்‌. மனநிலையால்‌ பாதிக்கப்பட்ட 
சுனிதாதேவியின்‌ விடுதலைக்காகவும்‌, கால்கள்‌ பெலவீனமாயிருக்கும்‌ சுஜாதாவின்‌ 
சுகத்திற்காகவும்‌,  குடிப்பழக்கத்திற்கு அடிமையாக இருக்கும்‌ மனோஞ்‌ 
விடுதலைப்‌ பெறவும்‌, இப்பணித்தள ஊழியரின்‌ பிள்ளைகள்‌ படிப்பு மற்றும்‌ 
சுகத்திற்காகவும்‌, ஊழியத்திற்காகவும்‌ ஜெபிப்போம்‌. 

